
ערשטער אַקט 


פעוואַָנען: 


ר' גדליה ראָזענבלאַט 
דבורה 

באָריס 

ר' גרשון אבראמאָוויטש 
ראָזע 

ר' זלמן 

פּריסטאָון 


פּראסינע 


פּלאַץ פון האַנדלונג 


אין אַ שטעטל אין דער אוקראינע, אונטער ניקאָלאַי דעם צווייטן 
(און לעצטן), 


אַ שיין באַפּוצטער זאָל מיט פענצטער װאָס קוקן ארויס אין אַ 
געריכטן סאָר, 


דבורה פּאָרעט זיך ביים טיש, גלעט אויס דאָס טישטוך, שטעלט 
אַװעק טיי-נלעזער. פּראָסינע טראָגט אַריין דעם סאַמאָװאַר 


שטעלט אים אַרױף אויף אַ טאַץ אין מיטן טיש, שפּינלט זיך 
אין אים, : ו 


פראסינע (שיינט פון שמחה): זעט באלעבאָסטע, וי שיין איך 
האָב היינט אָפּגעפּוצט דעם סאַמאָװאַר. ער פינקלט װי גאָלד -- זאָל 
זיך פילן יום-טוב'דיק אין הוין, 


דבורה (אויפגעלייגט) : מיט אַזעלכט געסט, וי מיר האָבן היינט, 
פילט זיך שוין גאָר יום-טוב'דיק, 

פראסינע (העלפנדיק דבורהץ גרייטן דעם טיע): ראָזע אין אזא 
שיינע באַרישניע. מיר דוכט זיך, אַז אויף דער גאַנצער שטאָט איז 
נישטאָ איר גלייכן, 


דבורה (שמייכ?ט) : זי געפעלט דיר, פראסינע א שיינע מיידט 
ראָזע, הא ? י 


פראסינע (באַגײסטערט) : יא, זי איז זייער א שיינע מיידל, בּאַלע- 
באָסטע. איך האָב זי דאָ פריער געזען זיצן אֹין סאָד, מיט באָריס'. 
ער האָט עפּעס געלעזף און זי. ראָזע האָט זיך צוגעהערט מיט אַ 
טיפן אינטערעס. (לאכט) כ'לעבן באַלעבאָסטע, סע װאָלט זיין אַ טייערער 
שידוך צווישן באָריסן מיט ראָזען. 

דבורה (גוטמוטיק). גוט, גוט, פראסינע, גענוג צו פּלאַפּלען. 


גיי בעסער אַרױס אין סאָד און רייס אָז פרישע פרוכט פאַר די געסט, 
(פראָסינץ גייט אָפּ. דבורה מאַכט נאָך 


אָרדנונג ביים טיש. סע קומען אריין 
ר מויליה און ר' גרשון), 


(רי מלית לצפנט אויף אַ פענצטער, װאָס גייט אַרױס אין סאָך. רי גרשון 
בלייבט שטיין באַם אריינגאנג, באַקוקט דעם זאל), 

דבורה (אויפגעלייגט) : װי געפעלט אייך אונדזער נייע הויז ף' 
גרשון ? דאַכט זיך. אז מיר האָבן זיך ניט װאָס צו באַקלאָגן 

ר' גרשון (א צופרידענער, נאָכדענקענד): איך דיינק, אַז דאָס 


הויז איז די שענסטע אין שטאָט. איבערהויפּט געפעלט מיר, װאָס עס 
שטייט, כמעט וי אָפּגעטײלט פון שטאָט. 


דבורה : ר' גרשון, האָט איר שוין געזען אונזער שיינעם סאָד ? 


1 גרשון: אַזאַ פאַרגעניגן קאָן מען זיך בלויז פאַרגינען, ווען די 
הויז שטייט אויסרן שטאָט, (לאָזט זיך ארום שפּאַצירן איבערן זאַל), 


איי ביק אַ פג ענ אַ ר טל 1 


ר' גדליה (שטייט די גאַנצע צייט ביים פענצטער, קוקט דורך דער 
געדיכטקייט פון די בױמער, קערט אום דעם קאָפּ פון פענצטער): 
א סך פון די בוימער װעלן ליידער מוזן אויסגעהאַקט װערן, כדי צו 
מאַכן פּלאַץ פאַר דער מיל, לויט דעם פּלאַן, 

רי גרשון (פּאַרטראַכט) : דער פּלאַן איז מסתמא א גוטער, אָבער 
מיך באַאומרואיקט וואס אונטער די איצטיקע באַדינגונגען אין לאַנד 
פאַר אידן, דאַרף מען זיין זייער פאָרזיכטיק מיט נייע אונטערנעמונגען. 

ר' גדליה ; און ווען זיינען דען די באַדינגנוגען געווען גינסטיקערע 
פאַר אידן + (פאַרטראַכט) װי ווייט איך געדיינק, איז מיין יעדע אונטער- 
נעמונג דורכגעפירט געװאָרן מיט די גרעסטע מסירת נפש... 

ר' גרשון : איך' האָב זייער מורא, אַז וי נאָר מען װעט זיך דער 
וויסן, אַז דו װילסט איבערשטעלן די מיל נענטער צו דער שטאָט, ועט 
שוין קיין מסירות ניט פעלן, און צו די איצטיקע גזירות אויף אידישע 
מסחרים פעלט מער ניט, נאָר מסירות.,. 

ר נדליה . אָט טאַקע דערפאַר בין איך געצוואונגען איבערצופירן 
די מיל נענטער צו דער שטאָט -- ווייל, וי לאַנג נאָך װעל איך קאָנען 
אויסקומען מיט דער העכערער פּאָליצײ, װאָס לאָזט זיך אפילו פאר 
כשר'ע געשעפטן, אויך גאַנץ טייער באַצאָלן, 

ר' גרשון : די מיל שטייט שוין דאָרט אַזאַ לאַנגע צייט און קיינער 
טשעפּעט דיך ניט. (נאָכדענקענד) -- גדליה, איך האָב זייער מורא 
פאַר שלעכטע פאָלגן -- זיי פאָרזיכטיק!... 

דבורה (גיסט אַן טיי) : נו, בעלי בתים, איר זיינט געבעטן צום 
טיש טרינקען טיי, 


רי גדליה און רי גרשון פאַרנעמען זייערע פּלעצער ביים טיש, 
דבורה סערװוירט װאַרעני און אַנדערע נאַשערייען, 


דבורה: נו, ר' גרשון, לאָזט זיך ניט בעטן. (זי זעצט זיך אַוועק 
נעבען גדליה'ן). 

ר' גדליה : (פארזאָרגט) מיט װאָס בין אֹיך זיכער, אַז סע ליגט 
שוין ניט עפּעס אַ מסירה אויף מיר אין די הויכע פענצטער 1 און אַז 
מיר דערװאַרטעט ניט דאָס ערגסטע. איך דענק, אַז, װאָס גיכער 
איך װעל אַריבערפירען די מיל צו דער שטאָט, אַלץ זיכערער װעט 
זיין. קיינער אין שטאָט, גלויב איך, װעט ניט האָבן קיין פּריטענזיעס, ווען 
די מיל װעט זיין געבויט נאָך אונזער פּלאַן נאָך, 


צייביק פפנג לגרל 


(ער נעמט אַרױס אַ פּאַפּיר פון בוזעם-קעשענע, עפנט אים 
פאַנאַנדער, קוקט זיך איין, גיט דעם פּאַפּיר צו רי גרשוג'ן), 

ר' גרשון: (קוקט זיך איין פאַראינטערעסירט) דאָס האָט באָריס 
געמאַכט דעם פּלאַן { אויסגעצייכנט! (פאַרטראַכט) פאַרװאָס שיקסטו 
אים ניט אין אוניווערזיטעט שטודירן אויף אינזשעניר ז איך בין זיכער, 
אַז באָריס װאָלט אַלס אינזשעניר, געמאַכט דעם גרעסטען ערפאָלג, 

ר' גדליה; איך האָב ניט דאַגעגן אַז באָריס זאָל לערנען צו 
ווערן אַ אינזשעניר. (שפּאָטיש) אָבער מיך שרעקט װאָס אַלס סטו" 
דענט, װעט ער מון טראָגן אַ מונדיר מיט געלע קנעפּ -- װערן אַ 
גאַנצער סטודענט און אין איין װעגס -- אַ האַלבער גוי... 

ר' גרשון (לאַכט גוטמוטיק) : ווען מען טראָגט אַ מונדיר ווערט 
מען נאָך ניט קיין גוי.., 

ר' גדליה ; (סאַרקאַסטיש) אָבער אויך ניט קיין איד, 

דבורה: מיין גדליה האָט עפּעס מורא פאַר אַ מונדיר, גלייך, װי 
דער מונדיר װאָלט עמיצן אָפּנעשמד'ט... 

ר' גדליה ; אין זייער אַ סך פאַלן האָט ליידער דער מונדיר -- 
דאַכט זיך אַ גאַנץ אומשולדיקער בגד -- געפירט אידן צו שמד. און 
בלויז מיט אַ קליינער אױסנאַמע האָט דער מונדיר די, װאָס 
האָבן אים נאָר אָנגעטאָן, אָפּגעפרעמדט פון אידענטום.., 

ר' גרשון: אַך, נאַרישקײטן. שטודיום שטערט קיינעם ניט צו 
זיין אַ איד. אָט וי איר זעט האָב איך קיין מורא ניט פאַר מיין ראָזען 
און כאָטש זי לערנט זיך אין גימנאַזיע, װעט זי בלייבן אַ אידיש קינד 
גלייך מיט אַלע אידישע טעכטער, 

ר' גדליה : (שמייכלט) אויף אַזאַ אידישקייט קאָן מען װייניק װאָס 
בויען. 

ר' גרשון: און איך בין זיכער, אַז מיין ראָזע װעט פירן איר 
הויז ניס װינציקער אידיש, וי אייערע היגע אידישע טעכטער, 

ר' גדליה ; אויך אויף אונזערע טעכטער פון די קלענערע שטעט, 
קאָנט איר זיך שוין גאַנץ װייניק פאַרלאָזן אויף זייער אידישקייט.., 

דבורה : מיין גדליה האָט אַלץ טענות צו די יונגע, װאָס זיינען 
ניט פרום גענוג -- ניט געפערליך, זיי וועלן עלטער װערן, וועלן זיי 
פרומער ווערן... 

ר' זלטן : (סע קומט אַרין ר' זלמן, גריסט זיך צו אַלעמען) גוט 
העלף ! 


(אַלע ענטפערן מיט פרייז) : גוט יאָר ר' זלמן, 


ר' זלמן (אין אַ פריילעכער שטימונג): יא, איך האָב אַ לעבעץ- 
דיקע שוויגער אין אגן עדן"... (ער נעמט אַ שטול, טראָגט צו צום 
טיש) און אייך, ר' גרשון, קומט אַ ברייטן ,שלום-עליכם", שוין אַ 
שטיק צייט אייך ניט געזען. (דערלאנגט אים די האַנט זעצט זיך 
ביים טיע), 


ר' גדליה (פריילעך) : אָט אַזױ זלמן, האָב איך ליב -- ניט גע- 
װאַרט ביז מען װעט בעטן, 


ר' זלמן : שיין װאָלט איך אויסגעזען, ווען איך װאָלט װאַרטן ביז 
מען זאָל מיך בעטן. איך װאָלט קיינמאָל צו גאָט ניט געקומען -- (צו 
דבורה'ן) און װאָס מאַכט איר עפּעס, דבורה לעבן? 


דבורה ; (שפּאַסענד) אָט, ר' זלמן, מען מאַכט, װאָס סע מאַכט זיך, 
אמאָל מאַכט מע טיי מיט לימענע, און אַמאָל טיי מיט איינגעמאַכץ... 
(אַלע לאַכן, דבורה רופט פראַסינען) פראַסינע : ברענג אַרין נאָך אַ 
גלאָז מיט אַ שאָל. 

ר' זלמן ; און מיין ווייב מאַכט טיי אָן לימענט, און אָן איינגעמאַכץ, 
און זייער אָפט אויך אָן צוקער -- דערפאַר לאָז איך איר מאָנטאָג ניט 
קיין געלט אויף ברויט, און דאָנערשטאָג ניט אויף קיין חלה.,, 


(פראסינע טראָגט אַרײן אַ גלאָו מיט אַ שאָל, דבורה צאַפט אָן טיי פאַר 
רי זלמנין), 


דבורה : און קיילע זאָגט אייך גאָר ניט, ווען איר גיט איר ניט 
אויף הויז הוצאות ‏ 


ר' זלמן; זאָגן זאָגט זי מיר שוין גאָר אַ סך. און אַלס צונאָב, 
גיט זי מיר עסן קרענק און פאַרטרינקען מיט װאַסער. (טרויעריק, 
זיפצט) יאָ, װאַסער זשאַלװעט זי ניט. (ער קריגט אַ פריילעכע שטימונג) 


דאָס קאָסט קיין געלט ניט. איך ברענג אַלין פון קרעניצע וויפיל מע 
באַדאַרף... 


ר' גרשון : (אויפגעלייגט) זלמן, דו ביזט נאָך אַלץ דער זעלבער 
פריילעכער קבצן,.. 


אייביק, אַָפגעצנפציטע 


ר' זלמן: (לַאַכט) היינט ר' גרשון, לאַך איך זיך אויס פונעם 
סויצן +.,. 
ר' גרשון: װאָסזשע האָסט עפּעס געקראָגן אַ גרויסן פאַרדינסט? 
רייך געװאָרן ? 
ר' זלמן : אַלץ הייסט רייך ?... 
ר' גדליה (לאַכט) אַזױ פּאַסירן נאָך נסים, און איבער נאַכט װערן 
מענטשן רייך 
דבורה: (נאַאיו) ווירקלעך, ר' זלמן, איר זיינט געװאָרן רייך ? 
ר' זלמן: (לאַכט) זייער רייך... געװאָרן כמעט אַ שותף צום 
היגן לאמבארד. (ער ציט לאַנגזאַס די ווערטער) דאָס לעצטע שטיקל 
זילבער פון הויז, גאָט צו דאַנקען, שוין פאַרזעצט. וער לאַכט ביטער- 
לעך) (טרינקט זיין טי'). 
(אַלע בלייבן זיצן אין אַ באַדריקטער שטימונג) 
ר' גרשון: נאָך אַ קורצער שטילקייט) מאַכן זיך דיר גאָר ניט 
קיין רייכע שדוכים ביי וועלכע דו זאָלפט קאָנען כאַפּן אַ היפּש שדכנות ? 
ר' זלמן: זיפצט, רעדט געלאַסן) יאָ, יאָ, היינט זיינען אַנדערע 
יאָרן. איידער די יונגע חברה װאַקסן אויס גרויס גענוג, ווערן זי 
שוין זייערע אייגענע שדכנים... 
(פון סאָד לאָזט זיך הערן דאָס אָנקומען פון באָריסן מיט ראָזען, ביידע 
זינגען) 
אויף אַ ליכט-שטראַל פון דער זון, 
געלייטערט אין דעם מאָרגן טוי, 
לאָז איך שוועבן מיין זעלע הויך -- 
אין דעם לעערען הימל בלוי, 


איך זוך דאָרט דעם סוד פון לעבן -- 
זיסע טרוימען, הימלס גליק... 
איך בויע שלעסער אין דערלופטן, 
און צוברעך זיי מיט איין מליק. 
(ראָזע קומט אַרײן מיט אַ באָקעט בלומען אין האַנט, באָריס פאָלגט איר 
נאָך מיט אַ בוך אונטער זיין אָרעם) 
ראזעץ: (לאַכט פריילעך) איך האָב זיך ניט געקאָנט צוריקהאַלטן 
פון אָנרײיסן אַביסל פון די שענסטע בלומען פון גאָרטן, 

דבורה : (שמייכלט) אין דיינע הענט, ראָזע, זעען די בלומען אויס 
שענער, מער רייצנד וי אין גאָרטן... 


באריס: (שטעלט אַרין דעם בוך אין אַלמער, מאַכט אַ פאָר טריט 
נעענטער צום טיש) װאָס מאַכט איר, ר' זלמן ! 


ר' זלמן ; (איבערלעגענד) װאָס קאָן איך דען מאַכן 1 אַז איר טוט 
אָפּ אַלעס אַלײן, נאָך איידער איך הויב זיך אָן אַרומקוקן... 

ראזע: (קלייבט אס אַ בלום פאַר דבורה'ן פאַר אייך, דבורה, 
אָט אָ די שיין צעװאָקסענע רויז, מיט איר פיינעם אַראָמאַט. ווען איך 
האָב אָפּגעריסן די רויז פון שטאַם, האָב איך אייך אין זינען געהאַט.,, 

דבורה ; עעמט די בלום) איך דאַנק דיר זײער, ראָזע. מי גיט 
איר אַ קוש אין שטערן, שמעקט די בלום) 


ראָזע (גיט אַ בלום צו איר פאָטער און אַ בלום צו ר' גדליה'ן) ; 
פילט וי דערקוויקענד זייער אַראָמאַט איז. (גיט אַ בלום צו רי זלמנ') 
און פאַר אייך ר' זלמן, אָט די שיינע, שמעקענדיקע בלום, 

ר' זלמן : (מאַכט אַ ברוגזע מינע) די בלום װאָלט מיר זייער גע- 
פעלן ווען איר װאָלט זיך דאָ נאָך נויטיגן אין מיר אַלס שדכן, 

ראָזץ: (גיט אַ שעמעודיקן שמייכ?) ר' זלמן, איר לאָזט זיך 
וואויל גיין מיט אייער שפּאַס אויף אונזער רעכענונג?,.. 

(זי קלייבט צװישן די בלומען) 

באָריס: (שמייכלענד) ראָזע, און אָן מיר האָסטו גאָר פאַרגעסן ! 

ראָזע (לאַכט) אך, דו אומגעדולדיקער! װאַרט, דיר װעל איך 
אויסקלייבן גאָר אַ שיינע בלום, זי קלייבט אַ בלום) אָט א די בלום 
גלייכסטו! זי גיט אַשמעק די בלום, דערלאַנגט איר באָריסן) 

(באָריס נעמט די בלום, גיט ראָזען אַ קוש אין האַנט, ער ברענגט צו פון 
שאַפע אַ װאַזע, ראָזע שטעלט אַרײן די בלומען, זי קלייבט פאַר זיך אויס אַ בלום, 
שטעלט די װאַזע אויפן טיש) 

ר' זלמן ; װואָרענט דרױענד מיט אַ פינגער) געדענקט! יונגע 
לייט, איר רויבט ביי מיר אַװעק מיין פּרנסה -- אָבער איך לאַך זיך 
אויס פון אייך, אַ פּאָר חפצים אין הויז זיינען נאָך פאַרבליבן, צו 
פאַרזעצן אין אַ נױס...(ער גײט אָפּ פון טיש) עי: קבצן, קבצן! 


(ער צעשפּרײט די הענט, מאַכט דעם אָנשטעל, װי ער װאָלט דאַרפן מאַכן 
פּלאַץ צװישן אַ סך מענטשן, צו קאַנען טאַנצן. עֶר פאַנגט אָן זינגען.) 

הוליע קבצן, נאָך אַביסל -- 

באַלד לאַך איך זיך אויס פון דיר, 

איך עפן אויף נאָר די קאָמאָדע, 

ווינקט אַן אוצר דאָרט צו מירי.. 
(ער נעמט פון בוזים-קעשענע אַרױם זיין װײיבס זיידן טיכל, פאָכעט דער" 
מיט אין דער הויך) 


װאָס מיר הויזן, װוער קאַפּאָטע -- 
שוך און קלייד מעג זיין וי אַלט, 

דעם ווייבס פאַטשיילע, נאָך אַ נייע -- 
געלט אויף שבת קריג איך באַלד, 
אָפּגענאַרטע שבת שפּייזן--- 

אומזיסט פאַרשמירט די טשולענט-ברעט 


בלויז צוויי חלות, לכבוד שבת -- 
די ,מלכה-שבת* אויף זיי רוהט.., 


הוליע, הוליע, פריי זיך, קבצן, 
לאַך פון אַרמוט, לאַך פון נויט, 
פאַרזעץ די לייכטער -- ס'זיידן טיכל, 
ווייב און קינד פאַרזאָרג מיט ברויט, 


ר' זלמן: (גייט צו צו דבורה'ן) איר האָט גאָר ניט קיין באַגריף, 
דבורה לעבן, װי גוט סע איז, ווען די ווייב לאָזט פאַרזעצן איר זיידן 
טיכל אום צו קויפן מעל אױיף חלה... 

דבורה : (אין פאַרלעגנהייט, ענטפערט ניט קיין װאָרם) 


ראָזץ: אָנגעשפּאַרט אָן איר פאָטער'ס שטול, נעבן באָריס', 
שמעקט פון דער בלום, װאָס זי האַלט אין האַנט, שמייכלט טרויעריק) 
אַ מאָדנער טשודאַק, ר' זלמן. ער לאַכט אַזױ האַרציק פון אייגענעם 
ביטערן מזל. 

באָריס: (זיפצט) יאָ, אידישער געלעכטער, איז דורכגעווייקט מיט 
א 

ר' גרשון: רעדט זיך דורך מיט ר' גדליה'ן אין דער ששטיל. נעמט 
אַרױס פינף רובל, דערלאַנגט ר' זלמנ'ן) נאַ דיר, זלמן. דו ביזט אַ 
בטוח -- גאָט װעט דיר העלפן װעסטו אָפּגעבן. 

ר' זלמן: (נעמט די פינף רוב?, באַטראַכט זיי.) איך דאַנק אייך 
טויזנט מאָל, ר' גרשון. נו, איך פרעג אייך : דאַרף מען זינדיקן 1 איר 
זעט, אַז גאָט װיל, העלפט ער... (צו דבורה'ן) און אַלס דאַנק צו אייך, 
דבורה, על איך טרינקען נאָך אַ גלעזל טיי. (ער גיסט אַלין אָן זיין 
גלאָז מיט טײי, זעצט זיך צום טיש 

(פראַסינע טראָגט אַריין אַ פרוכטאוניצע מיט פריש"געריסענע עֶפּל, שטעלט 
אויפן טיש, גייט אָפּ.) 

(ראָזע מיט באָריסן פאַרנעמען פּלעצער באַם טיש) 

דבורה: (גיסט אָן טי פאַר זײ. נעמט די פרוכטאווניצע, טיילט 
יעדן עפ?). עסט, פרישע עפּל, ערשט פון סאָד אָנגעריסן, 

(צו ראָזען און באָריסן) עסט און טריקט קינדער. שעמט זיך ניט. 

ר' זלמן : (לאַכט געשמאַק) הע, ווען זיי װאָלטו געווען שעמעוו- 
דיק, װאָלט איך דאָך געהאַט פּרנסה,., 

(באָריס און ראָזע רעדן זיך דורך אין דער שטיל) 

דבורה: (שמייכלט) נאָר ניט געזאָרגט, ר' זלמן, גאָט װעט שוין 
העלפן. 

ר' זלמן ; (זיפצט, האַלב שפּאַסיק) איי, זיין הילף, זיין הילף,., 


ר' גרשון : (שיילנדיק זין ע9?) באָריס, איך האָב באַטראַכט דעם 
פּלאַן, װאָס דו האָסט געמאַכט פאַר דער מיל, ער געפעלט מיר זייער, 
איך דענק, אַז די פּאָליצײי װועט ניט האָבן װאָס אויסצוזעצן צו מאַכן 
שטערונג, אויב די מיל װעט זיין געבויט נאָך דיין פּלאַן נאָך, 

באָריס: (נאַך אַ קורצן נאָכדענקן) פּאָליצײ װעט שוין געפינען 
אַן אויסרייד, צו שטערן בויען די מיל, פאַרלאָזט זיך אויף איר. געלט, 
כאַבאַר, נאָך וועלכן זי איז אַזױ לור, ועט צו איר מער אַפּעלירן, װי 
גוטע פּלענער. --- אויף דארויף איז זי געשאַפן און אויפגעהאָדעוועט 
געװאָרן.. . 

ר' גרשוןן: (נעמט װידער דעם פּלאַן אין האַנט. באַטראַכט אים) 
באָריס, ווען דו װאָלסט זיך נעמען שטודירן, װאָלסטו אָן פיל שווער- 
קייט, געקאָנט ווערן אַ אינזשעניר, 

באָריס ; (נאָכדענקענד) און אַלס אינזשעניר, װאָלט די רעגירונג 
ניט געמאַכט קיין שטערונגען אין אונזערע אונטערנעמונגען 1 װאָלט 


איך אַלס אינזשעניר, דען געקראָגן מער רעכט וי אַלע אַנדערע רעכט- 
לאָזע אידן ? 


אייביק אָפּג ענאַר טע 


ראָזע: די רעגירונג באַשרענקט די רעכט פון אַלע בירגער, אָן 
אויסנאַם פון נאַציאָנאַליטעט. 
באָריס: געוויס, פּאָליטיש זיינען אַלע בירגער באַשרענקט. אָבער 
איז געזעלשאַפטלעכן, אין סאָציאַלן לעבן, קאָנען זיך אַלע אַנדערע 
נאַציאָנאַליטעטן פריי באַװעגן און האַנדלען נאָך זייער וואונטש נאָך. 
בעת מיר, װאָס טראָגן די לאַסט פון שטייערן גלייך מיט אַלע אַנדערע 
בירגער, און שטעלן אויך צו אַ גלייכן פּראָצענט סאָלדאַטן פאַרן מי" 
ליטער, וערן אידן דאָך באַרױבט פון יעדער רעכט אין סאָציאַלן 
לעבן. און זייער אָפט אויך געלאָזן אויף הפקר צו די װילדסטע אויס- 
ברוכן פון האַס און צאָרן, פון דער באַפעלקערונג קעגן אונז, װאָס 
ווערט אין די מערסטע פאַלן אויפגערייצט פון דער רעגירונג אַלײן 
צוליב אירע פאַרהוילענע צװעקן.י. 
(דאָס גלעקל הויבט אָן קלינגען, באָריס עפנט די טיר כע קומט אַרײן דער 
פּריסטאַװ.) 
פריסטאוו: (באַגריסט אַלעמען העפלעך) גוט העלף! (באַמערקט 
שנייכלנדיק) אַ פריילעכע פאַמיליע אונטערהאַלטונג? (אַלע ענטפערן 
אים) גוט העלף הער פּריסטאַו. 
ר' נדליה (גייט צו צו אים דערלאַנגט אים די האַנט): אַ גאַסט 
היינט, פּריץ! מסתמא האָט אייך זייער וויכטיגעס געבראַכט צו אונז... 
פריסטאוו: (אין פאַרלעגנהייט) אָט, מען איז געווען דאָ אין דער 
נאַכבאַרשאַפט, האָב איך אָפּגעטראָטן צו אייך פאַר אַ וויילע. 
ר' גדליה: אַ גרויסן דאַנק פּריץ, אייער וויזיט איז הערצלעך 
װועלקאָמען, קומט, פּריץ, פאַרברענגט מיט אונז אין קאָמפּאַניע. 
פריסטאוו : (גייט צו צום טיש, רייכט מיט אַלעמען הענפ) 
אַזױ װי די האַרץ װאָלט מיר זאָגן, אַז איך װעל ביי אייך טרעפן 
אַלטע באַקאַנטע... 
דבורה: דעם מענטשענ'ס האַרץ, פּריץ, איז אַלע מאָל אַ גוטער 
װאָרזאָגער. 
באָריס (טראָגט צו אַ שטול): זיצט, הער פּריסטאַוו. 
פריסטאוו: (גיט זיך אַ לייכטן נױיג) אַ דאַנק באָריס! (ער זעצט 
זיך באַקוועם אין שטול) און װאָס מאַכט איר פּאַני דבורה! 
דבורה : (שמייכלט) אָט וי איר זעט פּריץ, מען פאַרברענגט בֵיי 

אַ גלעזל טיי. (זי רופט פּראַסינען) פראַסינע! ברענג אַרײן נאָך אַ 
גלאָז מיט אַ שאל, 


פריסטאוו : (צו ר' גרשון) און וי אַזױ גייען אייערע געשעפטן 
פּאַניע גרשון? 


ר' גרשון : זיך ניט צו באַקלאָגן, גאָט צו דאַנקען. 

פריסטאוו : יאָ, אין די גרעסעו'ע שטעט איז דאָס לעבן פיל ראַס- 
קאָשנער. סע איז דאָרט פאַראַן מיט װאָס זיך צו פאַראינטערעסירן, 
וואו צו פאַרברענגען. יאָ, דאָרט, ביי אייך אין די גרויסע שטעט, איז 
דאָס לעבן מער באַקוועם וי אין די קליינע שטעטלעך. 

ר' גרשון : געוויס איז באַקװעמער דאָס לעבן אין דער גרויסער 
שטאָט. דערפאַר איז אָבער דאָס לעבן אין קליינעם שטעטל מער 
אָנגענעם. מען איז ווייט פון דעם אײביקן רעש און טומל פון דער 
גרויסער שטאָט, װאָס פאַלט וי אַ שווערע לאַסט, און מאַטערט אויס, 

פריסטאוו: מען ווערט גיכער צוגעוואוינט צוס טומל פון דער 
גרויסער שטאָט, װי צו דער מאָנאָטאָנע רואיקייט פון קליינעם שטעטל, 
(ער פאַרקוקט זיך אויף ראָזען) אַ גאַנץ שיינע באַרישענע, אייער טאָכ- 
טער, פּאַניע גרשון. זי האַלט שוין וייט אין איר שטודיום?! (ער 
שמייכלט צו ראָזען) איך װאָלט גאַנץ גוט גלייכן די אידישע שטודירנדע 
יוגנט, ווען זיי װאָלטן ניט אַזױ ליב געהאַט צו לייעגען די אומגעזעצ- 
לעכע ליטעראַטור, װאָס איז שטרענג פאַרבאָטן פון דער רעגירונג, 

ראָזץ: (דרייסט.) אַ דאַנק אייך פאַרן קאָמפּלימענט, הער פּריס- 
טאָוו. אָבער זאָגט מיר, איך בעט אייך, װאָס קען שאַטן דער רעגירונג, 
ווען די יוגנט לייענט אַ קריטיק, אָדער אַ שאַרף װאָרט קעגן איר! 
דערמיט קען מען נאָך די װועלט ניט איבערקערן. 

פריסטאוו : פון אייער שטאַנדפּונקט האָט איר פילייכט רעכט, 
באַרישענע. אָבער די העכערע מאַכט פאָדערט פון אונז נאָכצוזוכן און 
אױסראָטן יעדער אומגעזעצלעכע שריפט. און מיר, אַלס באַאַמטע פון 
דער רעגירונג, מוזן אױיספאָלגן די באַפעלן פון דער העכערער מאַכט, 

ראָזץ: (מיט שפּאָטישן געלעכטער) אַלע האָבן מורא פאַר דער 
העכערער מאַכט. און פאַר וועמען האָט די העכערע מאַכט מורא! 

ר' גרשון: (מיט כעס) ראָזע! -- 


פריסטאוו : (פאַרכאַפּט גוטמוטיק) באַאומרואיקט אייך ניט, רי 

גרשון, און אייך טייערע פריילן, יל איך, איר זאָלט פאַרשטיין, אַז די 
העכערע מאַכט, דאַרף פאַר קיינעם קיין מורא ניט האָבן -- זי איז 
אַלער-העכסט, און קען טאָן, וי איר געפעלט. 
ר' נדליה: גאָט איז אַלער-העכסט, הער פּריסטאַו. 

פריסטאוו: (פאַרנייגט זיך פרום) פאַרצייעט, פּאַניע גדליה. איך 
האָב געמיינט צו זאָגן, אַז די רעגירונג איז אַלער-העכסט אַלס ער- 
דישע מאַכט, און פאַר איר דאַרפן מיר האָבן אונזער גרעסטן רעספּעקט 
און מורא (צו ר' זלמנ'ן) און װאָס מאַכט עפּעס אייער הערי, פּאַניע 
זלמן 1 ער ווערט שׁוֹין אביסל לייטישער ? װואָרענט) זאָל ער זיך נאָר 
גוט היטן, ווייל אויב מען װעט ביי אים אַ צווייטן מאָל געפינען אומ- 
געזעצלעכע ליטעראַטור, װעט אים אפילו ר' גדליה שוין אויך ניט 
קענען העלפן. דאָס געזעץ איז זייער שטרענג אין אַזעלכע פאַלן... 

ר' גרשון : די רעגירונג װאָלט פיל קליגער געהאַנדלט ווען זי 

װאָלט פאָרקוקן, און זיך ניט וויסנדיק מאַכן וועגן דער אומגעזעצלץ- 
כער ליטעראטור, װאָס ווערט געלעזן פון דער יוגנט, דאַן װאָלט די 
יוגנט זעלבסט, װאָס איז פון נאַטור אַװאַנטוריסטיש, פּאַרלוירן איר 
אינטערעס אין דער גאַנצער רעװאָלוציאָנערער באַוועגונג, 

פריסטאוו : די יוגנט איז שוין צופיל פאַרקאָכט אין לייענען אומ- 
געזעצלעכע ליטעראַטור, און מען מוז, אום יעדן פּרײיז, מאַכן אַן ענד 
דערצו -- באַבסקע רפואות... קאָנען ניט העלפן דערצו. (ער קוקט 
זיך אום צו באָריסן) מיט אייך באָריס, בין איך זיכער, אויב אַן אויס- 
פאָרשונגס קאָמיסיע װאָלט קומען צו אייך זוכן פאַרבאָטענע ליטע- 
ראַטור, װאָלט זי אַװעקגײן מיט ליידיקן. (ער ווענדט זיך צו ר' גדליה) 
יאָ, פּאַניע גדליה, איך האָב ליב איער באָריסן. ער װאַקסט אַ פּראַק- 
טישער געשעפּטסמאַן. ער אינטערעסירט זיך בלויז אין דעם װאָס קאָן 
אים ברענגען נוצן. 

באָריס: ווערן דען אידישע געשעפטסלייט, װאָס האָבן קיין שום 
אַנונג ניט וועגן רעװאָלוציאָנערע באַוועגונגען, װײיניק פאַרפאָלגט פון 
דער רעגירונג? 

פריסטאוו: אַ גוטער געשעפטסמאַן גיט זיך אַלע מאָל אַן עצה 
וי זיך צו העלפן אין אַ נויט, און מאַכט אים די רעגירונג צו פיל 
שוועריקייטן אין איין מסחר, נעמט ער זיך צו אַנדערע מסחרים, און 
באַגליקט נאָך מער וי אין פריעריקן מסחר, 

באָריס: סע זעט אויס, וי די רעגירונג װאָלט אַבזיכטלעך אונז 
געצוואונגען צו אַנטװיקלען נייע מסחרים, כדי שפּעטער -- דורך 
נייע געזעצן -- זיי מוזן אַװעקגעבן פאַר שפּאָט ביליק צו מער יחסנ'" 
דיקע בירגער, דאָס מיינט, דאָך איינפאַכער שווינדל פון איר זייט, עס 
ברענגט אונז אין אַזאַ לאַגע, דאָס מיר בלייבן אײביק , די אָפּגענאַרטעץ* 
און דאָס טוט די רעגירונג אין נאָמען פון געזעץ און יושר? 


ראָזע: (איראָניש) דאָס איז שוין צו שאַרף געואָגט קעגן דער 
רעגירונג, אין דער קעגנװאַרט פון פּריסטאַו. (לאַכט) זיי פאָרזיכ- 
טיק, באָריס, 


פריסטאוו : (באַלײדיקט) דערווייל, באַרישנע, רעכן איך זיך אַלס 
גוטער פריינט צו דער פאַמיליע, און חוץ דעם, באַטראַכט איך די 
קריטיק פון באָריסן אויף דער רעגירונג, אָן שום רעװאָלוציאָנערע 
מאָטיוון, נאָר בלויז אַלס אַן אויסדרוק פון פּראָטעסט, קעגן די פילע 
שטערונגען, װאָס וערן, ליידער, אָפט געמאַכט צו אידישע געשעפטס- 
לייט, 


ר' גדליה ; אויפפאַלענד, צו ר' גרשונ'ן) עפּעס פּלאַפּלט דער ערל 
צופיל וועגן שוועריקייטן!... 


פראסינע טראָגט אַריין אַ גלאָז מיט אַ שאל, דבורה צאַפּט אָן טײ פאַרן 
פּריסטװ) 


פריסמאוו: (קוקט זיך איין איף פראסינען) האַ, וי שיין דו 


קוקסט אויס פראַסינע! ס'זעט אויס די קעסט, װאָס מען גיט דיר דאָ, 
פאַלזעווען דיר... 


פראסינע: (שמייכלט) זיך ניט צו באַקלאָגן, פּריץ. (זי פאַרנויגט 
זיך, גייט אָפ). 


פריסטאוו: (צו דבורה'!) איר האָט ניט קיין שלעכטע דינסט, 
פּאַני דבורה. (ער יל זיך נעמען טרינקען, כאַפּט זיך אױף צוריק) 
װאָס איז דאָס, טיי גאָר ! דאָס איז פאַר מיר ניט קיין געטראַנק -- 
עפּעס שטאַרקעס ! סע זאָל אויפלעבן. מען זאָל פילן מונטערער. הע! 
טיי שטימט ניט מיט מיר.., 


ר' נדליה : (שמייכלט) װעט דער פּריץ אפשר טרינקען אַ גוט 
ביסל קאָניאַק ! 


אייביק אַפגעצנגנצירי טק 


פריסטאוו: (גוטמוטיק) זאָל זיין קאָניאַק, פּאַניע גדליה, אַבי ניט 
קיין טיי. 

ר' גדליה: (רופט פראַסינען אויפן קול) פראַסינע, ברענג אַרײן 
אַ פלאַש קאָניאַק, פאַרן פּריץ, 

פריסמאוו: (אויפגעלייגט) אָט אַזױ פּאַניע גדליה. וועלן מיר פילן, 
אַז מיר טרינקען עפּעס. (צו ר' זלמנ'ן דו פּאַניע זלמן, ביסט דער 
גליקלעכסטער מענטש אין דער וועלט. (ער לאַכט) אין דיינע געשעפטן 
מישט זיך די רעגירונג קיינמאָל ניט אַרײן. זי מאַכט דיר ניט קיינע 
שוועריקייטן ... 

ר' זלמן: הלואי װאָלט די רעגירונג זיך אַרײנגעמישט אין מיינע 
געשעפטן, װאָלט אפשר אַרױסגעקומען אַ טובה פאַר מיר, 

פריסטאוו: (לאַכט) אַנדערע מענטשן פּראָטעסטירן ווארום די 
רעגירונג מישט זיך אין זייערע געשעפטן, און דו פּאַניע זלמן, ווינטש 
גאָר, אַז די רעגירונג זאָל זיך יאָ אַרײנמישן אין דיינע מסחרים. מסתמא 
פאַראַנען צופיל קאָנקורענציע ביי די שדכנים, 

ר' זלמן: זיפצט) יאָ, פּריץ. אַ קאָנקורענציע װאָס מיר קאָנען 
ניט װידערשטיין, די היינטיקע יונגע חברה שליסן אַלײן זייערע 
שדוכים נאָך איידער מיר קוקן זיך אַרום. 

פריסטאוו : (לאַכט) יאָ, יאָ, ליבע! דאָס איז איצט אין דער מאָדע, 

ר' זלמן: הלוואי װאָלט די רעגירונג אַרױסגעבן אַ געזעץ קעגן 
דער דאָזיקער מאָדע. 

פראסינע: (ברענגט אַרין אַ פלאַש קאָניאק מיט פאַרבייסן, 
שטעלט אַװעק נעבן פּריסטאַוו, באַמערקט) דאָס איז פאַרן פּריץ, 

פריסטאוו (אויפגעלייגט) : אָט אַזױ, פראסינע! איצט גלייך איך 
דייר 

פראסינע (לאַכט): איר מיינט דעם קאָניאַק. הער פּריסטאָו. 

זי גייט אָפּ) 

פריסטאוו: אַ בראַװע מיידל, פאַרשווייגט ניט קיין װאָרט. (ער 
גיסט אָן אַ גלעזעל קאָניאַק, הױבט אױף דאָס גלעזל אין דער הױך, 
ווינטש) צום וואויל זיין! 


אלץ: אַלע ווינטשן) טרינקט געזונט, פּרץ. 

פריסטאוו: (טרינקט אס אַ פּאָר גלעזלעך קאַניאַק, ער ווערט 
מונטערער) יא, ר' גדליה. (ער רעדט איבערלעגענד) אידישע געשעפטן 
זיינען אַלעמאָל טריפה, נאָר מען איז באַפריינדעט, פאַרקוקט מען, 
מאַכט מען זיך ניט זעענדיק, אָבער דאָס געזעץ דערלויבט דאָס ניט. 
(אַלע קוקען ערשטוינט אויפן פּריסטאַו) 

ר' גרשון: (אַפּעלירענד) קיין געזעץ הער פּריסטאַו, קאָן ניט 
אָפּגעהיט ווערן ביז אין לעצטן בוכשטאַב פון איר פאָרשריפט. אַפילו 
אין די גרויסע שטעט, וואו די מאַכט איז מער אויפמערקזאַם דאָס געזעץ 
זאָל ניט פאַרלעצט װערן, װערט אויך אַ סך מאָל פאַרקוקט פון די 
דאָרטיקע באַאַמטע, אין וועמענס רשות, דאָס געזעץ ליגט אויסצופירן. 


פריסטאוו: (פאַרזאָרגט) איר װעט דאָך ניט צווייפלען אין מיין 
פריינטשאַפט צו דיזער פאַמיליע, מיט וועלכער איך האָב זיך פאַר פילצ 
יאָרן אַזױ גוט פאַרהאַלטן. אָבער איך האָב אַ שטרענגן באַפעל פון 
דער רעגירונג. (ער קאָן מער ניט ריידן 

ר' גדליה (אין אַנגסט) : װאָס רעדט איר, פּריץ?... 

(עֶר לייגט אַרײין פופציק רובל אין אַ קאָנװערט, דערלאַנגט דעם פּריסטאַו) 

פריסטאוו: (נעמט דעם קאָנווערט אין האַנט, באַטאָפּט אים. ער 
לייגט אים אַװעק צוריק נעבן רי גדליה'ן, זיפצט) דאָס מאָל, ר' גדליה, 
קאָן איך ניט... 
(ער נעמט אַרױס אַ פּאַפּיר פון בוזים-קעשענע, צייגט זי') אָט דעם 
אוקאַז, האָב איך היינט געקראָגן פון דער גובערניע, עס איז דאָרט 
באַוואוסט געװאָרן, אַז איר האַלט די מיל אויף אַ גויעשן נאָמען, און 
די רעגירונג באַפעלט, אייך אַרױסשיקן פון שטאָט אין פיר-און-צװאַנ- 
ציק שעה, 

(ער הויבט זיך אויף, לייגט צוזאַמען דאָס פּאֲפּיר) 

דבורה: (ציטערט פון שרעק) װאָס רעדט איר פּריץ! איז דאָס 
מעגלעך ? 

פריסטאוו : (מיט אַ געבראָכענער שטימע) גוטע דבורה, איך קאָן 
אייך מיין פאַרדרוס וועגן דעם אין ווערטער ניט איבערגעבן -- ליי- 
דער... (ער קאָן מער ניט ריידן) 

ר' גדליה (קומענדיק אַביסל צו זיך) : וויפיל דאַרף קאָסטן דאָס 
גוט צו מאַכן, פּריץ} 


אייביק אָפּג ענאַר טע 


פריסטאוו װזיפצט): דאָס ליגט ניט אין מיין מאַכט ר' גדליה, 
און איר װעט אייך און מיר, טאָן די גרעסטע טובה און פאַרלאָזן די 
שטאָט אין דער באַשטימטער צייט. (גייט אָפ) 

דבורה: װױינט היסטעריש) אַזױ וי געפערליכע פאַרברעכער, 
מוזן מיר שנעל אַנטלױפן פון שטאָט, און אַלץ איבערלאָזן אויף הפקר. 

באָריס: (פאַרביטערט) אידישע גליקן! (צו ראָזען, איראָניש) 
אַלע בירגער װוערן פאָרפאָלגט פון דער רעגירונג... טרייבט די רע" 
גירונג, אויך בירגער פון אַנדערע נאַציאָנאַליטעטן אַװעק פון זייער 
היים, פאַר אַזאַ פאַרברעכן!.יי 

(ראָזע האַלט אַראָפּגעלאָזט דעם קאָפּ. טרערן גיסן איר פון די אוגן, רעדט 


קיין װאָרט). 
ר' גדליה (שטייט ביים קאַמאָדע, דעם קאָפּ אָנגעשפּאַרט אין האַנט, 


דעדט פאַרביטערט) : אָט! אָפּגעהאָרעװעט אַלע מיינע יאָרן און איצט 
ווערט פון אַלץ אַ תל!.. נעם דעם שטעקן אין האַנט און װאַנדער 
אין דער גרויסער וועלט, זוך אַ נייעם מקום-מנוחה, וואו דעם קאָפּ 
אָנצושפּאַרן. .. אַ פאַרברעכן באַגאַנגען! איך האָב געטאָן מסחר אין 
דאָרף, דריי טריט פון שטאָט, און דאָס טאָר דער איד ניט טאָן! דאָס 
רעכנט זיך אים פאר אַ געפערלעכן פאַרברעכן. 

ר' גרשון : באַרואיקט זיך. מען דאַרף דאָך אַלץ אויף גיך איינ" 
אָרדענען. 

ר' גדליה (מיט אַ וױיינענדיקע שטימע): זיך באַרואיקן -- מיט 
װאָס ? זיך אײינאָרדערן -- װי אַזױ?... 

באָריס (זיפצט): יאָ, יאָ, אָט דאָס איז דעם אידנס שיקזאַל אין 
גלות ! | 

(באָריס נעמט אויף גיך אײינפּאַקן אַלץ פון הױז, ר' זלמן און פראַסינע 
העלפן אים)) 

פראסינע: אַזאַ חזיר ! ער האָט נאָך געדאַרפט זיך גוט אָנפרעסן 
און אָנזויפן, אָנצוזאָגן אַזאַ שלעכטע בשורה, 

(דבורה נעמט אַרום ראָזען, קושט איר, װיינט, פאַלט אין היסטעריע) 


פ אָ װר ה אַ נ ג פ אַל ט 


צווייטער אַקט 
פעוואַָנען: 


ר' נדליה 
דבורה 
באָריס 
ר' זלמן 
העררי 


רובי 


אסתר באָריסעס פרייןט 
סיידי 


פּלאַץ פון האַנדלונג 


מיט צען יאָר שפּעטער אין אַמעריקע 


אַן עס-צימער, שיין אויסגעמעבלט. ר' גדליה זיצט אין אַ ווייך- 
געבעטער שטופ, קוקסט אריין אין אַ צייטונג, 


דבורה קומט אַריין מיט אַ לאַפּן, טרעט זייער פאָרזיכטיק, ניט צו 
שטערן ר' גרליה'ן, װישט אַלץ ארום. ר' גדליה הויבט אויף, 


אלע וויילע, די אויגן פון צייטונג, פאָלגט נאָך, װאָס דבורה 
טוט, 


דבורה גייט צו צום שרייב-טיש, נעמט אַראָפּ אַ פאַטאָגראַפיע 
וישט זי פאָרזיכטיק ארום, קוקט זיך איין אין איר, טרערן 
קייקלען זיך פון אירע אויגן, זי שטעלט פאָרזיכטיק אַװעק די 


פ ן 


ר' גדליה, הויבט אויף די אוינן פון צייטונג, גיט אַ שטרענגן 
קוק אויף דבורה'ן.) 
ר' גדליה: דו זיפצט שוין ווידער ? 


דבורה : (זיפצט) פאַרװאָס זאָל איך ניט זיפצן! אַלץ גייט דאָך 
אַזױ גוט!1., 


ר' גדליה: פעלט דען חלילה עפּעס אויס אין הױז? (רעדט גע- 
לאַסן) מיר זיינען ניט קיין גבירים, אָבער פּרנסה האָבן מיר, גאָט צו 
דאַנקען, טאָ װאָס פאַר אַ זינען האָט עס שטענדיק אַרומצוגײן פאַר. 
זאָרגט און האַלטן אין איין זיפצן ? 

(ער קוקט צוריק אַרײן אין צייטונג) 

דבורה: (שטייט דערשיטערט, זי װיל עפּעס זאָגן, זי קען אָבער 
די װערטער ניט אַרױסברענגען פון מױל, זי טוט אַ מאַך מיט דער 
האַנט, לאָזט זיך גיין. זי קערט זיך אום צוריק, שטעלט זיך אָפ, קוקט 
אױף גדליה, רעדט געלאַסן). זאָג נאָר גדליה, טוסטו כאָטש וען אַ 
טראַכט וועגן אונזער באָריסץ ! -- 

(די װערטער שטיקן איר אין האַלדז. זי קאָן מער ניט רעדן, קוקט פאַרװירט 
אויף ר' גדליהן, זי װיל הערן, װאָס עֶר האָט איר צו זאָגן) 

רי גדליה (לייגט אַװעק די צייטונג, הויבט זיך אױף פון ששטול, 
טוט אַ פּאָר טריט אין פאָראויס, בלייבט שטיין פאַרטראַכט פאַר אַ 
וויילע, ציט לַאַנגואַס די װוערטער): 


-- וועגן אונזער באָריסן! -- דאַכט זיך, אַז אונטער די אומ- 
שטענדן איז זיך נישטאָ װאָס צו זאָרגן וועגן אים. ער פאַרדינט ניט 
שלעכט, און מיט זיין שטודיום גייט ער אויך אָן גאַנץ גוט, (טראַכט) 
באַלד װעט ער מיט גאָטס הילף ענדיקן זיין שטודיום, דאַמאָלס איז 


פאַר אים די וועלט אַן אָפענע. שפּאַצירט אַרום איבערן צימער פּאַר- 
טראַכט). 


דבורה: זיפצט שוועו) יאָ, יאָ, גדליה, האָסט אים שוין פאַר- 
זאָרגט, און קאָנסט שוין רואיק לייענען דיין צייטונג. (שטייט אַ וויילע, 
טוט נאָך אַמאָל אַ שווערן זיפף, גייט אָפּ) 

ר' גדליה: (גײט צו צום שרייב-טיש. נעמט די פאַטאָגראַפיע, 
קוקט זיך איין אין איר אַ לענגערע צייט, רעדט צו זיך אַלין) יאָ, אַ 
מוטער'ס האַרץ, ווייטיקט... 
(עֶר שטעלט אַװעק די פאָטאָגראַפיע רייבט איין האַנט אין דער צװייטער.) 

ווער ווייסט צי עס איז נאָך ערגעץ פאַראַן אַ זכר פון זיי? 

(ער זיפצט שווער. פאַררויכערט אַ ציגאַר, שפּאַצירט אַרום אי- 
בערן צימער פאַרטראַכט. אין טיר הערט זיך קלאַפּן. ר' גדליה רופט) 
קאַם אין! 

ר' זלמן: (קומט אַרײן, גריסט זיך) גוט-העלף! 

ר' גדליה: (מונטער) האַ! אַ גוטער יאָר זלמן. (לויפט אים אַנט- 
קעגן, דריקט אים די האַנט) אַ גאַסט ! שוין לאַנג ניט געווען ביי אונז. 
(רופט אויפן קול) דבורה! קום אַרײן וועסטו זען, װאָס פאַר אַ גאַסט 
מיר האָבן... 

דבורה: (קומט אַריײן איבערראַשט) האַ. ר' זלמן, װאָס פאַר אַ 
גאַסט ! װאָס מאַכט איר ? נו, גדליה, װאָס לאָזטו דעם גאַסט שטיין ?זי 
רוקט צו אַ שטול) זיצט ר' זלמן. אַזױ לאַנג אייך ניט געזען! און װאָס 
מאַכט אייער קיילע! האָט זי זיך שוין צוגעוואוינט צו אַמעריקע! 
זי איז אַ טייערע פרוי, אייער קיילע, 

ר' זלמן (שפּאַסט) : שוין אַביסל צו אַ טייערע כלי... זי קאָסט 
מיך שוין אָפּ אַ פאַרמעגענס! דורך איר בין איך שוין בדיל הדל גע- 
װאָרן... 

ר' גדליה (לאַכט) : זע נאָר, דבורה, די טענות, װאָס ער האָט צום 
רבונו של עולם ? גלייך וי ער װאָלט זיינע מיליאָנען, װאָס ער האָט 
געבראַכט קיין אַמעריקע, דאָ פאַרלוירן. 

דבורה (שמייכלט): ניש'קשה ר' זלמן. ס'איז אייך אַצינד נאָך 
בעסער, מיט אייער קיילען, וי כריער, ווען איר זענט געוען אַלײן, 
אָן איר. -- נאַ, בעלי-בתים, פאַרברענגט דאָ אַלין א וויילע, און איך 
װעל גיין צוגרייטן טיי, אַזױ אויפן היימישן שטייגער -- אַך אַואַ 
גאַסט! אין אומגעריכט? זי גייט אָפ) 

ר' גדליה (אויפגעלייגט) : אָט אַזױ װי דו זעסט. זלמן, אַלץ איז 
ביי איר אויפן אַלטן שטייגער... אפילו טיי קאָכט זי איך אויפן 
אַלטן, היימישן שטייגער : אין אַ סאמאָװאַר מיט קוילן, פּונקט װי אין 

דער אַלטער היים. זי וויל זיך גאָר ניט אָנפאַנגען צוגעוואוינען צום 
היגן לעבן... 

ר' זלמן : פּונקט װי ביי מיר, ר' גדליה: אַלץ אויפן אַלטן שטיי- 
גער. אפילו דער דלות, איז אויך אויפן אַלטן שטייגער. (לאַכט) 

ר' גדליה (קלאַפּט אין פלייצע, לאַכט): יאָ, יאָ זלמן, דו ביסט 
נאָך אַלץ דער זעלבער וויצלינג, וי אַמאָל אויפן אַלטן שטייגער -- 
װאָלט אפשר געווען אַ פּלאַן, ביז דער סאַמאָװאַר װעט אויפזידן, דער- 
ווייל צו מאַכן אַ שאַך, אַזױ אויפן אַלטן שטייגער -- (ער גיט אַ לייכטן 
זיפץ) יאָ, זלמן. שוין לאַנג אַ גוטן שאַך ניט געשפּילט, 

ר' זלמן: איך גלויב קוים אויב איך װעל איצט קאָנען זיך 
ערנסט אַרײנטראַכטן אין אַ שאַך. -- און אויב ניט פאַרטיפן זיך אין 
דער שפּיל, װאָסזשע איז דער זינען פון שפּילןן! 

ר' גדליה (לאַכט) : דו ווייסט דאָך מסתמא, װוי מען זאָגט. מיט דעם 
עסן קומט דער אַפּעטיט. אַזױ אויך מיט דעם שפּילן -- הויב נאָר אָן 
צו שפּילן, װעט זיך שוין אַנטװיקלען דער אינטערעס צום שפּיל. (ער 
נעמט אַרױס פון שיפלאָד אַ שאַך-ברעט, שטעלט אױס די פיגורן) 
דאַכט זיך טויטע פיגורן, געשניצט פון האָלץ, אָדער עלפען-ביין, דאָך 
ווערט מען מיטגעריסן מיטן שפּילן, גלייך װי די פיגורן װאָלטן באַ- 
זיצן לעבעדיקע נשמות... (די שפיל, כאָטש קאַלט פון אָנפאַנג ווערט 
מיט יעזן צוג מער אינטערעסאַנט. ביידע זיצן ערנסט פאַרטיפט) 

ר' זלמן : (הויבט אױף דעם קאָפּ, טוט זיך אַ גלעט דעם שטערן 
ניט אַרונטערנעמענדיק די אוגן פון שאך-ברעט). וי ס'וייזט אויס, 
ר' גדליה, וועט איר דעם מאָל פאַרשפּילן, (ער מאַכט אַ צוג). 

ר' גדליה ניט אויפהױבנדיק די אױגן פון שאַך-ברעט): עס 
מאַכט דאָך קיין אונטערשייד ניט, צי איר געווינט, אָדער איר פאַר- 
ישפּילט, דער עיקר איז דאָך דאָס שפּיל. (ער מאַכט אַ צוג, פאַר- 
טראַכט זיך) יאָ, זלמן, די פּאַרטי איז פאַר מיר אַ פאַרשפּילטע. 

(פון צוייטן צימער הערט מען, װי דבורה צעבלאָזט דעם סאַמאָװאַר) 

ר' נדליה (רופט אויפן קו?): דבורה. אָט גי איך דיר העלפן 
צעבלאָזן דעם סאַמאָװאַר, (ער הויבט זיך אויף) אַנטשולדיקט, זלמג 
(גייט אָפ). 


ר' זלמן ; (הויבט זיך אויף פון זיין פּלאַץ, קוקט נאָך ר' גדליהין, 

רעדט צו זיך) : ניין, נישטו דער גלאַנץ פון אַמאָל. (זיפצט, ער גייט צו 
צום ביכער-שראַנק, נעמט אַרױס אַ בוך, מישט די בלעטער, פאַר- 
טראַכט. זינגט שטיל דעם ניגון ,הוליע קבצן"). 

באָריס (באָריס קומט אַרין באַגריסט ר' זלמנ'ן) * האַלאָ, ר' זלמן ! 
װאָס מאַכט איר? (ער גיט אים די האַנט, שפּאַסט) איר זוכט מסתמא 
אַדרעסן פון כלות און חתנים אין דעם בוך? (לאַכט). 

ר' זלמן (מאַכט צו דעם בוך, זיפצט): װאָס קאָן העלפן מיין זוכן, 
איר האָט דאָך איבערגעלאָזן די אדרעסן אויף יענער זייט ים... 

(באָריס לאָזט אַראָפּ דעם קאָפּ, פאַרטואַכט זיך טרויעריק) 


ר' זלמן (אין פאַרדרוס אויף זיין ניט געלונגענער באַמערקנג, 
קריגט אָבער באַלד מוט): און װאָס הערט זיך וװעגן דיין שטודיום, 
האַלט דאָס טאַקע דערביי, אַז דו וועסט אין גיכן ווערן אַן אינזשעניר!? 

באָריס (זיפצט טרויעריק) יאָ, צו האָפן אַזױ ר' זלמן, 

ר' זלמן : און אַלס אינזשעניר, מיט אַזאַ גוטן קאָפּ, װי דו האָסט, 
וועסטו נאָך מאַכן אפשר וויכטיקע דערפינדונגען, מיט וועלכע דו וועסט 
אויפשטורעמען די וועלט... 

באָריס (קומט אין א גוטער שטימונג, שפּאַסט) : יא, ר' זלמן, דער" 
פינדונגען פאר שדכנים, זיי זאָלן קאָנען צוזאַמען פירן בחורים מיט 
מיידלעך און קריגן שדכנות געלט. 

(ר' גדליה טראָגט אַרײן דעם סאַמאָװאַר, באָריס לויפט אים אנטקעגן, װיל 

צונעמען פון אים דעם סאַמאָװאַר) 
באָריס לאָז, טאטע, מיר טראָגן דעם סאַמאָװאַר. 
- ר' נדליה ווערט זיך): עס שאַדט ניט, באָריס, סע איז ניט אַזױ 
שווער, איך קאָן אים אויך צוטראָגן. 

ר' זלמן : לאָזט אים ר' גדליה, סע װעט אים גאָרניט שאָדן צו זיין 
קאלעדזש, ווען ער װעט צוטראָגן דעם סאמאָװאַר. 

באָריס (באָריס נעמט דעם סאַמאָװואַר פון גדליה'ן שטעלט אים 
אויפן טיש) : דאָס צאָלט מיר ר' זלמן אָפּ א חוב, װאָס ער איז מיר נאָר 
װאָס שולדיק געבליבן... 

ר' נדליה (שפּאַסט) : אזוי זלמן, ערשט שולדיק געבליבן און שוין 


באַצאָלט... 

ר' זלמן (לאַכט) : הלואי װאָלט איך געקאָנט מיין קיילעס גראָסערי 
בילס באַצאָלן אַזױ שנעל... 
דבורה (טראָגט אַרײן צובייסן) : איר, ר' זלמן, זאָלט זיך נאָר ניט 
זאָרגן פאַר קיילעס גראָסערי בילס -- האָט נאָר בטחון, און גאָט װעט 
שוין העלפן... 
ר' זלמן (לאַכט) : װאָס טוט מען אָבער ביז ער װעט העלפן, מען 
מוז דאך דערווייל די בילס באַצאָלן, 
(באָריס גייט צו צו ר' זלמנ'ן, לייגט אַרױף זיין האַנט אויף 
זיין אַקסל, זינגט די ערשטע סטראָפן פון הולי קבצן") 
הולי קבצן נאָך אַביס?, 
באַלד לאַך איך זיך אויס פון דיר. 
איך עפען בלויז אויף די קאמאדע, 
וואונקט אַן אוצר דאָרט צו מיר. 


װאָס מיר הויזן, ווער קאַפּאָטע -- 
שוך און קלייד מעג זיין ווי אַלֵט, 
דער ווייב'ס פּאַטשיילע נאָך אַ נייע -- 
ווערט אויף שבת געשאַפן באַלד, 
(די שטימונג װערט פריילעך. אַלע לאַכן) 

ר' זלמן (אויפגעלייגט): יא באָריס, האָסט מיינע אוצרות, וי 
סע צייגט אויס גוט פאַרדייעט... געדענקסט זיי נאָך ! 

באָריס (פריילען) : געוויס ר' זלמן. אַזעלכע אוצרות לאָזן זיך 
ניט אַזױ גרינג פאַרגעסן, 

ר' זלמן (לאַכט האַרציק) : אָבער קיין פינפערלעך, וויל קיינער 
מער ניט אױסבאָרגן אויפן רעכנונג פון די אוצרות. 
(פאַר באָריסן שװעבט פאַרביי יענער עפּיזאָד, װי ראָזע שטייט לעבן אים און 
שמייכלט טרויעריק פון רי זלמנ'ס סאַטירישן שפּאַס. ער גייט אַװעק צו זיין שרייב" 
טיש, מאַכט אויף אַ בוך פאַרטראַכט זיך טרויעריק) 

ר' נדליה (אום צו פארטרייבן די טרויעריק געשאַפּענע שטימונג, 
שפּאַסט): די לאנדס-לייט האַלטן דיך פאר א שטיק עושר, און דיר 
חלומ'ט זיך פינפערלעך צו לייען. אך, דו אַלטער וויצלער װאָס דו 
ביסט, 

ר' זלמן (שפּאַסט) : זאָל מיר דאָס צוקומען, װאָס מיר פעלט נאָך 
צו עשירות... 

דבורה (אנגיסנדיק טיי): נא, בעלי-בתים, איר זענט געבעטן 
טרינקן טיי. און איר, ר' זלמן, הערט זיך אױיף צו באַקלאָגן אויף 
אַמעריקע --- וער ווייסט וואו אייער הערי װאָלט שוין איצט אָנגע- 
שפּאַרט, און וויפיל טיורמעס ער װאָלט זיך שוין דאָרט געווען אויס" 
געוואלגערט, אין דעם פינצטערן רוסלאַנד, 

(ר' גדליה און ר' זלמן זעצן זיך ביים טיש) 

ר' זלמן זיפצט) יא, פון מיין הערי'ן האָב איך אויך דאָ זייער 
װײיניק נחת, 

ר' נדליה : דיין הערי איז זייער א פיינער און אינטערעסאַנטער 
בחור. דו דארפסט זיין שטאָלץ מיט אים ! 

דבורה : קיילע װאָלט נאָר געדאַרפט אָנקװעלן פון אים, אַזעלכע 
יונגעלייט, וי אייער הערי איז נישטאָ קיין סך... 

ר' זלמן: איך זע אָבער ניט ער זאָל טראַכטן פון תכלית. ער 
זיצט דורך די נעכט פארטיפט אין זיינע ביכער -- קיין פּראָפּעסיע, 
װעט ער זיך פון זיי זיכער ניט אויסלערנען. טאָ צו װאָס אַזױ פיל כוחות 
און צייט אוועקגעבן !? 

ר' גדליה : פיל מענטשן זיינען אָפּט גליקלעכער אָן פּראָפּעסיעס, 
וי אויסגעשטודירטע דאָקטוירים אָדער לויערס, צי אינזשיניערן. 

ר' זלמן; וועלן דען די ביכער אים העלפן זיך ארויסרייסן פון 
שאַפּ, וועלכן ער האַסט וי דעם טויט ? װעט ער פון דעם גריבלען זיך 
דורך די נעכט אין די דיקע ביכער, אין זיינע,"זיך קאָנען צושלאָגן צו 
עפּעס בעסערס, וי צו בלייבן א שאַפּ-אַרבעטער ? 

ר' גדליה : אייער הערי איז א גאַנץ קלוגער און בראַװער בחור, 
ער װעט זיך שוין דורכשלאָגן זיין וועג אין לעבן. לאָזט עס איבער 
צו אים, 

ר' זלמן מיפצט): יא, זיין בראַװקײט האָט מיר נאָך אין דער 
היים פאַרשאַפט גענוג צרות. ניט איינמאָל איז ער פאר זיין בראַװוקייט 
אריינגעפאלן אין די הענט פון דער פּאָליצײ, און איר, ר' גדליה, האָט 
זיך געמוזט באַמיען באַם פּריסטאַוו, ער זאָל צורייסען דעם פּראָטאָקאָל, 
װאָס װאָלט אים געקענט פאַרשיקן אין טורמע אויף לאַנגע יאָרן. 

ר' גדליה: יא, דער פּריסטאַוו איז ניט געווען קיין שלעכטער 
גוי, ער האָט ליב געהאַט אידן. לאַכט) ער האָט נאָך מער ליב געהאָט 
זייער געלט... 

דבורה : אויך אידישע פיש און שנאַפּס מיט ווארעניע האָט ער 
ניט פיינט געהאַט. 

ר' זלמן (לאַכט): שנאַפּס פלעגט ער ביי די גױים אויך גענוג 
טרינקען און זיך אָנ'שכור'ן איבערן קאָפּ. פיש און איינגעמאַכץ פלעגט 
ער קומען עסן ביי די אידן, 

ר' גדליה: יא, א גרויסער שכור, אָבער ניט קיין שלעכטער גוי 
געווען. 

דבורה (צו באָריסן) : נו, באָריס לייג אוועק דיינע ביכער א וויילע 
און קום צום טיש, דיין טיי ווערט דאָך קאַלט, 

ר' זלמן (אין שפּאַס) : מסתמא טראכט באָריס וועגן אַ דערפינדונג 
מיט וועלכער די וועלט צו באגליקן... 

באָריס (לֵייגט אוועק דעם בוך, גײט צום טיש, שמייכלט): איך 
טראכט ר' זלמן, פון אַזאַ דערפינדונג, מען זאָל קאָנען זיך אויפהויבן 
זייער הויך אין די הימלען, וואו קיינער האָט נאָך אַזױ הויך ניט דער" 
גרייכט, און פון דאָרט אַראָפּשלײדערן אויפרייס-שטאָפן, װאָס זאָל 
בריינגען טויט און פאַרניכטונג אין שונא'ס לאַגער. אָדער דערפינדן 
אַזעלכע שנעל און ווייט-שיסנדע האַרמאַטן, װאָס זאָלן אין איין אויגנ- 
בליק קאָנען פאַרניכטן גאַנצע פעלקערשאַפטן מיט זייערע ארמייען 
צוזאַמען. (ער לאַכט ביטערלעך) איר וױיסט זאָך, ר' זלמן, סע 
איז מלחמה צייט, אַלע רעגירונגען קאָנצענטרירן זייער גאַנצע ענער- 
גיע פאר טויט און פארניכטונג, און יעדער איינער מוז מיטהעלפן מיט 
װאָס ער קאָן צו פאַרשנעלערן די פאַרניכטונג... (ער זעצט זיך ביים 
טיש, טרינקט זיין טיי קוקט אויף זיין קעשענע-זייגער?) איך דערווארט 
דאָ היינט אייער העררין. איך האָף, אַז ער װעט ניט פארפעלן צו קומען, 

ר' זלמן (שמייכלט) : איך בין אייך שוין ניט מקנא ר' גדליה, איר 
װועט שוין האָבן צו הערן ווערטער-שלאכטן פון פיינטלעכע לאגערן 
פאר אַ פּאָר שעה. 

באָריס (לאַכט) : אין אונזער מלחמה, ר' זלמן, װעלן זיך קיין פיינט- 
לעכע אַרמײען ניט באַגעגענען, און קיינע קאַנאָנען װעלן ניט קראַכן. (ער 
גייט צוריק צו זיין שרייב-טיש פאַרטיפט זיך אין א בוך). 


(פון װייט הערט זיך מארשירן פון זעלנער אונטער דעם טעמפן קלאַנג פון מילי 
טערישער מוזיק). (דבורה ראמט אָפּ פון טיש, גייט אָפּ מיט פארטרערנטע אױגן, 
ר' גדליה און ר' זלמן פארויכערן. די שטימונג איז אַ געדריקטע) 

ר' גדליה (זיפצט) : יא, די לופט ווערט אָנגעפילט מיט פּולװער. 
די מלחמה פילט זיך שוין גאַנץ שווער. דאָס יונגווארג ווערט פארנומען 
און צוגעגרייט פארן קריג. (זיפצט) יא, יא זלמן, אויב די מלחמה, באַהיט 
גאָט, זאָל נאָך לענגער אָנהאַלטן, װעט מען אויך נעמען אונזערע זין. 

ר' זלמן (נאָכדענקענד) : אָבער אייער באָריס איז דאָך אן איינצי- 
קער, און די רעגירונג װעט ניט האַנדלען אזוי ניט יושר'דיק, און צו- 
נעמען ביי עלטערן זייער איינציקן זון און שיקן אים אין מלחמה. (רעדט 
געלאסן) און מיין העררי איז נאָך ניט קיין בירגער. און ביז די רעגירונג 
װועט באַשטימען צו נעמן אין קריג אויך אַזעלכע, װאָס זיינען נאָך ניט 
קיין בירגער -- ביז דאמאָלס װעט די מלחמה אויפהערן, 

רי נדליה (פאַרביטערט) : אין צייט פון מלחמה, בייטן רעגירונגען 
יעדן טאָג זייערע געזעצן. און יושר ? -- אזעלכעס עקזיסטירט גאָר ניט 
אין אַזאַ צייט... (זיפצט) װעל, מיר װעלן זיך מוזן פאַרלאָזן אויף גאָט'ס 
;חסד". (ער הויבט זיך אויף פון שטול, נעמט צוזאַמען דעם שאַך-ברעט 
מיט די פיגורן). דו האָסט דאָך גענוג צייט, זלמן, וועלן מיר אריינגיין אין 
צווייטן צימער און דאָרט נאָך אַביסל פארברענגען ביים שאַך-ברעט. 

ר' זלמן (שמייכלט) : איך ווייס, ר' גדליה, איר װוילט קיין בעל-חוב 
ניט בלייבן, 

ר' גדליה : יאָ, זלמן, איך האָב מיינע חובות אַלעמאָל, אלעמען אָפּ- 
געצאָלט. (ביידע אָפּ) 
(באָריס זיצט ביים שרייב-טיש פאַרטראַכט אין אַ בוך פאר א לענגערע צייט. עֶר 
מאַכט צו דעם בוך, לייגט אַריבער אַ פוס איבער א פוס, פייפט טרויעריק. צֶר 
נעמט אַראָפּ די פאָטאָגראַפיע פון שרייב-טיש. קוקט זיך איין אין איר, שטעלט איר 
צוריק אַװעק אויף איר פּלאַץ. ער בלייבט זיצן אין דער זעלבער פּאָזע פאַרטראַכט), 

הויבט אָן זינגען) 
אַ שווערער אומעט הילט מיין זעלע -- 
פול מיט בענקשאַפט און מיט וױי. 
װי דער אָסיען, שווער פארװאָלקנט -- 
שוערע רעגנס גיסט פון זיי, 


סע װאָלט זיך וועלן כאָטש אויסוויינען -- 
שטיקן טרערן מיר אין האַלדז. 

נאַכט דו טונקעלע, פול מיט סודות, 

דעק איף פאר מיר מיין טיפן סוד. 

ס'שטיל די נאַכט וי אָפּגעשטאָרבן -- 
אין שוואַרצע װאָלקנס איינגעהילט... 
שווערער אומעט, טרויער ששטימונג -- 
פול מיט ליידן די זעל פאַרווירט. 
(ער שפּאַרט אָן דעם קאָפּ אויף זיין האַנט, בלייבט זיצן אין אַזאַ פּאָזע פארטראכט 
פאַר אַ לענגערע צייט. אין טיר הערט זיך קלאַפּן. באָריס כאַפּט זיך איף װי 
פון שלאָף) 
באָריס (מיט אימפעט): קאם אין! 
(סע קומען אריין סיידי, אסתר, העררי און רובי. באָריס לויפט זי אַנטקעגן) 
אַ: -- אֹה! האלאו! האלאו! װאָס מאַכט איר פריינדע! (רייכט 
הענט מיט סיידין) 
סיידי : האלאו, באָריס, און װאָס מאַכט איר עפּעס גוטעס ? 
באָריס : דערווייל מאַכט מען בלויז פּלענער, און מע האָפט סע 
זאָל זיין גוט. (שמייכלט) האָט איר, סיידי, שוין געביטן אייער מיינונג, 
זינט יענעם שטורמדיקן מיטינג, װאָס מיר האָבן לעצטנס געהאַט! 
רובי (עפּאַסט): אלעס פּאַסיפיסטן איז סיידי זייער קריגעריש 
געשטימט. באָריס, פאַנגט בעסער ניט אָן מיט איר אַצינד... 
באָריס (לאַכט): אונזער קריג, װעט זיך שליכטן פרידלעך... 
(ער רייכט הענט מיט אסתרן) איר, אסתר, האַלט דאָך זיכער מיט אונז, 
און אין יעדנפאַלס, װעט איר אונז זוכן צו דערמוטיקן דורך די זיסע 
טענער פון מוזיק, 
אסתר (שמייכלט) : אויב דאָס װעט נאָר ברענגען די געווינטשטע 
רעזולטאַטן ! 
באָריס (באַגריסט זיך זייער האַרציק מיט העררין און רובין): 
איר האָט געמוזט האָבן אַ לאַנגען ויכוח אויפן וועג, קומענדיק אַהער, 
רובי (שפּאַסט) : הא, ניין חבר. דאָס האָבן מיר פּרעזערװוירט פאר 
אייך, כדי צוזאַמען דעם ויכוח צו פירן. 
באָריס (העלפט סיידין מיט אסתרן אױסטאָן די מאַנטלען מיט די 
העטס, טראָגט זיי פאָרזיכטיק אַװעק אין זייט צימער. קוקט אױף זיין 
קעשענע-זייגער): יא, פריינדע, איך װאַרט שוין איף אייך איבער 
א שעה -- װעל, מאַכט אייך באַקוועם. (צייגט מיט דער האַנט אױף די 
שטולן). 

(סיידי און אסתר גײיען צום עופיגל) 

אפתר (אָנצײגנדיק אויף העררין און רובין): סע איז זייער שולד, 
מיר האָבן שוין געװאָלט גיין אַלײן, אָן זי 

באָריס : אין אָװנט, אָן באַגלײטער! 

אסתר (לאַכט): מען דארף זיך צוגעוואוינען צו גיין אַלײן -- 
מען פאַרנעמט דאָך אַלע יונגעלייט אין דער אַרמײ. (גייט צו צום ביכער 
שראַנק, נעמט אַרױס אַ בוך, בלעטערט אים). 

העררי מיך מאַכנדיק באַקװעם אין א וױיך-געבעטן שטוק): עס 
איז שוין צייט, אַז מיידלעך זאָלן זיך באַטראַכטן פאר זעלבסטשטענ- 
דיקע מענטשן, און ניט װאַרטן אױף באַגלײטער, װען זיי וילן 
ערגעץ גיין, 

אסתר (בלעטערט דאָס בוך) : נאָר ניט געקיבצט, העררי. 

העררי (לאַכט): איר האָט דאָך געקראָגן גלייכע רעכט מיט די 
מענער ! 

רובי (קוקט אין אַ צייטונג, שמייכלט) : אַ שאָד, מען װאָלט אויך 
געדאַרפט נעמען מיידלעך אין דער ארמיי, 


סיידי (שטייט ביים שפּיג?) : װאָלט פאַר אייך זיין גרינגער זיך 
לאָזן פאַרניכטן אויף די שלאַכט-פעלדער? 


באָריס (נאָכדענקענז) : מלחמות, איז דאָס ערגסטע אָנשיקעניש 
אויף דער מענטשהייט. אָבער פון זינט די געשיכטע קאָן פארצייכנען, 
זיינען מלחמות גאַנץ אָפּטע ערשיינונגען, און ווייל מיר קאָנען זיי ניט 
אויסמיידן, דאַרפן מיר זיך צו זיי צוגעוואוינען, און צייטנווייז זיך 
אויך באַטײליקן מיטן אייגענעם ווילן, אויב די צייט פאָדערט דאָס 
פון אונז, 

סיידי : לאָמיר זיך יעצט וועגן דעם ניט אריינלאָזן אין קיין דיס- 
קוסיעס. זאָגט מיר בעסער, װאָס אייערע עלטערן טוען. זי איז זייער א 
ליבליכע פרוי, אייער מוטער. זי גײט צו צום שרייב-טיש, באַטראַכט 
די פאָטאָגראַפיע). 

באָריס: אָט, זיי פאַרבריינגען זייער צייט אין אַלטע דעראינע- 
רונגען, 

סיידי (קוקט אויף באָריסן, פּאָרשענד) : און איר, באָריס, האָט 
שוין אין גאַנצן אָפּגעשניטן מיט אייער פארגאַנגענהייט! דערמאָנט 

איר זיך גאָר ניט אין אַמאָליקע צייטן... זי זעצט זיך אוועק נעבן 
באָריסן). 
באָריס: יעס סיידי, סע איז גאַנץ נאַטירלעך זיך צו דערמאָנען 
אין פארגאַנגענע צייטן. פיל אנגענעמע מאָמענטן, לעבן מיר דאמאָלסט 
נאָך אמאָל איבער אין אונזער זכרון... 
העררי (לייגט אַװעק די צייטונג): אויך א שיין ביסל אומאַנגע- 
נעמע עראינערונגען: וי פּאָליצייסקי אָבלאַװעס, אָפטע טורמעס, 
און קאָזאַצקע נאַגייקעס. און... (ער לאָזט אַראָפּ דעם קאָפּ טרויעריק) 
רובי : דיר, העררי, האָט זיך ווייזט אויס גוט איינגעקריצט אין 
זכרון די קאָזאַצקע נאַגײיקעס. -- קאָנסט אין זיי גאָר ניט פארגעסן! 
העררי : יא, רובי, מיר ליגט נאָך גוֹט אין טעם די קאָזאַצקע 
נאַגײיקעס. איך קאָן נאָך דאַכט זיך, אויך יעצט אָפּצײילן וויפיל נאַ- 
גייקעס איך האָב געקראגן, יעדן מאָל, װאָס די פּאָליצײי האָט מיך 
אַרעסטירט, 
באָריס זיפצט): יא, א סך שלעכטע צייטן האָבן מיר דורב- 
געלעבט אין צאַרישן רוסלאַנד, און זיי מאַכן אונז גאַנץ אָפּטע באַזוכן 
אין אונזער זכרון... 
אסתר: לאָמיר פארגעסן אין יענע אומגליקליכע צייטן װאָס 
קאָנען חוץ טרויער, ביי קיינעם פון אונז ניט ארויסרופן. עפנט 
אױף דעם בוך, הויבט אָן זינגען, אַלע העלפן מיפ) 
וואונדער שיינע בלױיע הימלען 
זאָגט מען, האָבן מיר. 
נאָר די ערד דאָרט, אַ פאַרלאָזטע -- 
ניט באַארבעט איר. 


פילע דורות לעער געשטאַנען ‏ 
וויסט צושטערט דאָס לאַנד 
שטעט און דערפער אַָפּגעווישטע, 
פון דעם שונא'ס האַנט. 


בעדואינער, מדבר ששבטים, 
וואנדערן דאָרט אום. 

פון שאקאלן ווילדע קולות, 
טראָגט זיך דאָרט אַרום. 


אייי בי ק אָפג עג א ר טע 


און מיין זעלע, אַ פאַרבענקטע, 
ציט צו יענעם לאַנד -- 
אויסגעוועבט אין צער מיט ליבע 


מיסטיש אומבאַקאַנט. 


גיס איך מיינע הייסע טרערן, 
אײביק אויס פאַר איר. 

מיר איז גרינג איף יעדער קרבן 
אויף:צו בויען איר, 


מינגט אין דער שטיל די ערשטע סטראָפן): 
וואונדער שיינע בלויע הימלען -- 
זאָגט מען האָבן מיר. 
מי ווענדעט זיך צו באָריסן): איז טאַקע אמת, באָריס, אַז די הימ" 
לען אין ארץ-ישראל זיינען אזוי וואונדער שיין, װי אונזערע פּאָעטן 
באַזינגען זיי אין זייערע לידער! 
באָריס (נאָך א קורצן עוויגן): יא שיינע הימלען אָדער ניט 
קיין שיינע הימלען. -- דאָס לאַנד באַלאַנגט היסטאָריש צו אונז, און 
דערפאַר ליבן מיר דאָס און בענקען נאָך דעם. מיר דאַרפן אויך צייגן 
דעו װעלט, אַז מיר זיינען גרייט ביי דער ערשטער געלעגנהייט זיך 
צו אָרגאַניזירן אין לעגיאָנען, און מיט וואפן אין די הענט אויסקעמפן 
אונזער רעכט אויף אונזער לאַנד. אַזאַ געלעגנהייט װערט אונז יעצט 
געגבן פון דער ענגלישער רעגירונג, דורך דער באַלפור דעקלאַראַ- 
ציע און וועלכע האַלט אויך אין שאַפן א אידישן לעגיאָן פאר ארץ- 
ישראל. און מיר דאַרפן זיין גרייט, ביים ערשטן רוף זיך אָנצושליסן 
אין אים, 
רובי : דערווייל האַלט נאָך די אידעע פון א אידישן לעגיאָן 
גאַנץ ווייט פון פארוויקלעכט צו װערן. די רייכע אידן פון ענגלאַנד 
נוצן אויס זייער שטאַרקן איינפלוס אויף דער ענגלישער רעגירונג, 
ניט צו דערלאָזן צו דער גרינדונג פון אַזאַ לעגיאָן. 
העררי (אויפגערעגט) : דאָס װעט זיך זיי קיין מאָל ניט איינגעבן, 
דער ווילן פון פאָלק איז שטאַרקער, װי די אינטריגעס פון עטלעכע 

רייכע אידן, װאָס װילן שטערן יעדער נייע אונטערנעמונג, װאָס 
טראָגט אַ נאַציאָנאַל-פּאָליטישן כאַראַקטער, 

סיידי : איך דענק, אַז די רייכע אידן אין ענגלאַנד, װאָס שטערן 
די גרינדונג פון א אידישן לעגיאָן, טוען דאָס מיט אַ גוטער אבזיכט.., 
ווייל יענע יונגעלייט, וואס דארפן דינען, לוט די פאָדערונגען פון יע" 
דער רעגירונג, זיינען שוין לאנג אין די ארמייען און אויף די שלאַכט- 
פעלדער (אין אויפרעגונג) און די ווייניגע, װאָס זיינען געזעצליך באַ- 
רעכטיקט צו בלייבן אין דער היים, דאַרפן זיך אַליין ניט װאַרפן אין 
מלחמה-פייער, צוליב וועלכע מאָטיוון דאָס זאָל ניט זיין.., 

אסתר (לאַכט): דו האָסט מורא סיידי, אַז מיר װעלן דאָ בלייבן 
אָן יונגעלייט.. . זאָרג ניט! מיר װעלן גרינדן א אידישע אָפּטײלונג 
אין .רעד-קראָס", און מיר װעלן מיטגיין מיט דעם אידישן לעגיאָן. 

סיידי (אויפגערעגט) : אסתר רעדט אזוי גלייכגילטיק פון לעגיאָן 
און מלחמה, אַזױ װוי סע װאָלט געווען א טעאַטער שפּיל... 

אסתר (רעדט געלאסן): איך וייס, סיידי, װאָס מלחמה מיינט, 
אָבער אויב זיי װעלן גיין, בין איך גרייט אויך מיטצוגיין.., 

העררי (אַפּלאָדירט) : בראַװאָ! אַזױ דאַרף ריידן אַ אידישע טאָכ- 
טער, א ציוניסטן, 

סיידי : איר מעגט אויך זאָגן: אַ נאַרישע ציוניסטן, 

אסתר (גוטמוטיק): נאַריש צי קלוג, דאָס איז מיין ערנסטער 
וואונטש. און איך האָף, אז ווען די צייט װועט קומען, װעל איך מיין 
וואונטש דערפילן אָן שום צעגערונג... 

רובי : דערווייל איז נאָך ניט זיכער, צי מען װעט גרינדן, דעם 
אידישן לעגיאָן, און די װאָס שטערן אים צו גרינדן, טוען דאָס אויך 
ניט בייזוויליק, נאָר זיי האָבן פּשוט מורא, טאָמער װעט זיך אונזער 
יוגנט, ניט װי געהעריק אָפּרופן צו דעם אידישן לעגיאן, און זיי ווילן 
אויסמיידן די שאַנדע פון א מעגלעכן דורכפאַל, 

העררי : איר קאָנט פילייכט געפינען זכותים אויף אייניגע, פאר 
זייער געגנרעשאַפט צו גרינדן א אידישן לעגיאן. די מערסטע פון 
זיי זיינען אָבער איינפאַכע אסימילאַטאָרן און זיי קאָנען ניט צוזען 
אַז די אידישע יוגנט זאָל ארויסטרעטן אין עפנטלעכקייט, קעמפן 
פאראייניקט אונטער אן אייגענער פאָן. דאָס איז דער אינציקער 
מאָטיוו, װאָס מאַכט זיי שטערן די לעגיאָן באַוועגונג, 

באָריס: די געגנערשאַפט פון די רייכע אידן צום לעגיאָן װעט 
אויפהערן, אזוי גיך וי דער לעגיאָן װעט זיך נאָר גרינדן. זיי װועלן 
נאָך דאמאָלס דערפילן די נויטווענדיקייט דעם לעגיאָן צו פארגרעסערן 
-- די געגנערשאַפט אָבער װאָס מיר געפינען ביי פיינטלעך געשטימטע 
קריסטליכע מיטגלידער אין ענגלישן פּאַרלאַמענט, און אויך אין דער 
רעגירונג, אָט די געגנערשאַפט װעט װערן פיל געפערלעכער פאר 
אונז, װי נאָר דער לעגיאָן װעט אָנפאַנגען פונקציאָנירן און װוערן 
אַקטיוו. און אָט קעגן דער געגנערשאַפט, װעלן מיר דארפן קעמפן אַ 
גאַנץ לאַנגע צייט, 

סיידי : איך בין אינגאַנצן איינפאַרשטאַנען מיט יענע, װאָס 
שטערן, און דערלאָזן ניט גרינדן א אידישן לעגיאָן. און מיט מיין גאַנצן 
האַרצן ווינטש איך זיי ערפאָלג אין זייער באַמיאונג, ווייל זיי. זיינען 
ערנסט און אויך איבערלעגט, ניט פארפירט פון פאַלשע האָפנונגען. 
חי שמייכלט איראָניש) און אפשר האָט גאָר דער גייסט פון מלחמה 
אויך אָנגעשטעקט אונזערע ציוניסטן, און זיי ווילן זיך אויך שפּילן אין 
סאָלדאַטן, מיט אייגענע אָפיצערן און גענעראלן! 

באָריס (פילנדיק זיך באַלײידיקט): איר האָט אַ טעות סיידי, מיר 
ווילן זיך ניט שפּילן אין סאָלדאַטן, און מיר זיינען אויך ניט בלוט- 
דורשטיק. מיר ווילן אָבער אויסנוצן די געלעגנהייט װאָס ווערט אונז 
איצט געגעבן, צו פארווירקלאכן אונזער פאָלקס-חלום פון גענויע 
צוויי טויזנט יאָר. און ניט ווארטן ביז מען װעט אונז נעמן אויף די 
שלאַכט פעלדער, פון אלע אַנדערע פעלקער, וואו די גרעסטע צאָל פון 
אונזער יוגנט, פארגיסט שוין איצט איר בלוט אָן א זין און אָן א צוועק. 

סיידי : באָריס, איר לייגט שוין צופיל געוויכט אויף א אידישן 
לעגיאָן, גלייך וי דיײיטשלאַנד און טערקיי זיינען שוין אויף זיכער באַ- 
זיגט און אַלץ, װאָס עס איז נויטיק, אין א קאָנקרעטע רעכט אױיף 
אונזער לאַנד, 

באָריס : װי דער אױסגאַנג פון מלחמה זאָל ניט זיין, װעלן מיר, 
אַלס באַטײליקטע אין דער מלחמה מיט אַן אייגענער ארמיי אויף ארץ 
ישראל-פראָנט, בלייבן שותפים צו די פאראייניקטע פעלקער, און אלס 
אַזעלכע, װעלן זיי מוזן אַנערקענען אונזערע פאָדערונגען אויף ארץ- 
ישראל, 


אהייביק אָ פּג ע גנ אַ ר ט לצִ 


(ר' גדליה און רי זלמן שטייען ביים טיר, הערן זיך צו צִו דער דיסקוסיע) 

ר' גדליה (פארביטערם און מיט שטאָלץ) : אונזערע פאָדערונגען 
אויף ארץ ישראל זיינען באַרעכטיקט, ווייל מיר זיינען די יורשים פון 
אונזער לאַנד און וויפיל דורות עס זאָלן ניט פארגיין, װעט ארץ- 
ישראל נאָך אַלץ מוזן צוריקקערן אין אונזערע הענט. זיי האָבן געקאָנט 
ביי אונז צונעמען אונזערן א זון, און אים מאַכן פאר זייער גאָט, זיי 
האָבן ביי אונז געקאָנט צונעמען די בייבל און אריינשטעלן אין זייערע 
געבעט-"ביכער. אָבער דאָס הייליקע לאַנד, ארץ ישראל ועט אויף איי- 
ביק מוזן געהערן צו אונז. גאָט אַלין האָט זי אונז געשאָנקן אויף 
אײיביק --- אָבער לעגיאָנען! -- ארמייען צו שלאָגן זיך פאר ארץ 
ישראל איז ניט נויטיק, 

באָריס : בלויז ביים איבערגיין דעם ים, ווען מען האָט געדארפט 
קעמפן מיט נאַטור קרעפטן, האָס גאָט געזאָגט צו די איד, אז ער 
וועט פאר זיי מלחמה האַלטן דאָרט וואו זיי האָבן אָבער באגעגנט 
מענטשלאכע כוחות, האָט ער זי געהייסן נעמען די שװערד און גיין 
אין מלחמה מיטן שונא... יא! גאָט אַליין האָט געהייסן מלחמה האלטן 
פארן לאַנד.., 


ר' זלמן (פאַרטראַכט, טרועריק): מען האָט שוין, דאכט זיך, 
אוועקגענומען אַלע אונזערע קריגס-פעאיקע יונגעלייט אין דער ארמיי. 
געבליבן זיינען בלויז די, װאָס זיינען געזעצלעך באַרעכטיקט צו בלייבן 
אין דער היים. ווילט איר, אַז אויך די, ווייניקע גליקלעכע, װאָס דער 
שיקזאַל אַליין האָט אויסגעהיט פון דעם גרויל פון מלחמה, זאָלן פריי- 
װיליק גיין אונטער דער פאָן פון א אידישן לעגיאָן! זיך פרייוויליק 
אריינווארפן אין גרויל פון מלחמה? 

העררי : פאָלקס-פליכטן שטייען העכער פון אונזער אינדיווידועלן 
לעבן. און די פליכטן פאָדערן יעצט פון אונז אויפצוגעבן אונזערן 
אייגענעם ,איך" און זיך איבערגעבן דעם קאַמף פארן פאָלקס גליק, 

ר' גדליה (טרויעריק) : דענקט איר ניט, אז מיר האָבן שוין מער 
וי גענוג אידישע סאָלדאַטן אויף יעדן פראָנט ? רעכנט אַקאָרשט צוזא- 
מען די צאָל אידישע סאָלדאַטן, װאָס יעדער רעגירונג שטעלט צו אויף 
איר חלק, װעט איר זען אז מיר אידן שטעלן צוזאמען, נאָך אונזער צאָל 
נאָך. די גרעסטע אַרמײ אין דער איצטיקער מלחמה! 

באָריס ; סע איז אמת, אז נאָך אונזער צאָל נאָך, גיבן מיר א 

גרעסערן פּראָצענט סאָלדאַטן וי יעדער אַנדער פאָלק. און אויף די 
שלאַכט-פעלדער צייכענען זיך די אידן אויס מיט זייער בראַוקייט 
ניט װייניקער פון אַנדערע סאָלדאַטן, קריגן מיר דען דערפאַר אַנער- 
קענונג אַלס פאָלק ? און ווען די צייט פון שלום װעט קומען, און פאר- 
טרעטער פון אַלע פעלקער וועלן זיך צוזאַמען קומען צו שליכטן זייערע 
סכסוכים און יעדעס פאָלק װעט פאָדערן זיין רעכט, לויט דעם אַנטײל, 
װאָס ער האָט גענומען אין דער מלחמה, װער װעט דאמאָלס פאָדערן 
אונזער רעכט ! װער װעט דאמאָלס פאָרברענגען די טענות פון אי- 
דישן פאָלק פארן וועלט טריבונאַל, און פאָדערן באַלױנונג פאר די 
קרבנות, װאָס ער האָט געבראכט צוליב דעם וועלט פרידן ? יא, סע װעלן 
זיך מסתמא צווישן זיי געפינען אייניקע גוטע פריינט פון אידישן פאָלק, 
פאַרטרעטער פון מער ליבעראַלע רעגירונגען, װאָס װעלן פארווארפן 
א גוט װאָרט פאַר אונז ביי די שלום פאַרהאַנדלונגען און בעטן ביי די 
פעלקער חסדים פאר זייערע אידישע אונטערטאַנען -- אָנװייזנדיק 
דערביי, וי געטריי די אידישע סאָלדאַטן האָבן געדינט אין יעדער אר- 
מיי, דאמאָלס וועלן מיר זיך פילן אביסל געשמייכלט. אָבער נאָך מער 
געקרענקט פון פארדרוס און שאַנד... פארדרוס: װאָס מיר האָבן 
אַזױ פיל בלוט פאַרגאָסן אומזיסט. און שאַנד: פאַר בעטלען חסדים 
פאר אונז, 

רובי: װאָס דער אויסגאנג פון דער מלחמה זאָל ניט זיין, צו 
גונסטן אונזער פאָלק, צי ניט. זיכער איז אָבער, אַז די גרינדונג פון 
א אידישער ארמיי, װאָס זאָל זיך באַטײליקן אין דער מלחמה אויף דעם 
ארץ ישראל פראָנט, װעט מעגלעך מאַכן א אידישע פארטרעטערשאַפט 
ביים פרידנס-טיש, און װעט אָפּװישן די שאַנד פון שתדלנות און בעט- 
דעריי, אין אונזער לאנגען גלות לעבן... 

(פון דדויסן הערט מען אויסרופ): עעקס טרא! עקסט רא! 
,דזשואיש לידזשען אָרגענײזט"'! ע ק ס ט ר א! ע ק ס ט ר א! 

העררי (לויפט אַרױס, ברענגט אַרין אַ צייטונג, לייענט פאָר): 
די ענגלישע רעגירונג האָט באַװיליקט צו גרינדן א אידישן לעגיאָן, 
װואָס זאָל אָפּערירן אויפן ארץ ישראל פראָנט. אידישע יונגעלייט פון 
אלע פריינטלעכע לענדער, זיינען געבעטן זיך צו מעלדן. 
(די צייטונג װערט איבערגעגעבן פון איינעם צום צווייטן יעָדער לייענט די נייעְס 
מיט נייגעריקייט), (דבורה קומט אַריין, בלייבט שטיין ביים טיר נעָבן גדליה'ץן, 
פאַרשטאַרט) 


הייביט אָפּג ענא ר טשִ 


אסתר (מיט ענטוישונג). און וועגן אידישע נוירסעס, װאָס זאָלן 
פארנעמען דעם פּלאַץ פון .רעד-קראָס* ביים אידישן לעגיאָן, ווערט 
גאָר ניט דערמאָנט אין צייטונג? 

סיידי (מיט כעס): צו װאָס באַדאַרף מען ספּעציעל אידישע 
נוירסעס ? ווען מען איז קראנק, קלייבט מען ניט איבער פון וועמען 
צו קריגן הילף, 

אסתר (גוטמוטיק) : קיין צווייפל, אַז אין צייט פון נויט, טוען 
דאָקטוירים און נוירסעס זייער פליכט, אָן אונטערשייד פון ראַסע אָדער 
רעליגיע. סע איז אָבער אויך נויטיק, אַז ווען דער חולה פאַנגט אָן זיך 
בעסערן, זאָל ער זיך פילן אין א היימישער אַטמאָספערע, און קריגן 
פלעגע, פון געטרייע אידישע נוירסעס. 

באָריס װױ ער װאָלט זיך באַפּרײט פון אַ שווערע לאסט. הויבט זיך 
אויף פון שטול, עפנט ברייט פּאַנאַנדער די אויגן, מיט אַ פעסטער שוטי- 
מע): דער חלום פון אידישן פאָלק פאר די רעכט אויף זיין לאַנד, פון 
וועלכן ער איז גענויע צוויי טויזנט יאָר אָפּגעריסן, הויבט אָן פאר- 
ווירקלעכט צו װוערן. דורך אונזער עפנטלעכן אַנטײל אין דער מלחמה 
אויף דעם ארץ ישראל באָדן, וועלן מיר קאָנען פאָדערן אונזער רעכט 
אויף אונזער לאַנד און די דאָזיקע רעכט װעט אונז אויך געגעבן ווערן 
דורך דער פארזיכערונג פון אַ וועלט טריבונאַל, ווען דער פרידן װעט 
קומען -- איך שליס זיך אָן אין אידישן לעגיאָן. װער פאָלגט נאָך ז 

(העררי און רובי רופן אויס אויפן קול): אויך איך שליס זיך אָן 
אין לעגיאן! אויך איך שליס זיך אָן אין לעגיאָן. יי נעמען זיך ארום 
און קושן זיך) 

דבורה (לויפט צו צו באָריסן, פּאַלט אים אויפן האַלדז, קושט אים 
וויינט היסטעריש) מיין איינציקער זון, אויף וועמען לאָזטו אונז איבער 
אויף די עלטערע יאָרן? 

באָריס (האַלט איר אַרומגענומען : דאָס איז דער ווילן פון דער 
צייט, האָב האָפנונג!.., 

ר' נדליה (הויבט אױף די הענט פרום און מיט אַ פאַרשטיקטער 
שטימע): יא! דאָס איז דער וילן פון זיין ליבן נאָמען. זאָל אייך 
גאָט שיצן!... 

ר' זלמן (זיפצט) : יא, יא, דער גאָט פון מלחמה שלעפּט אַלעמען 
אַריין אין זיין טייוול"שפּיל... 

פּאָרה אַנג פ אל ט 


דריט ער אַ קט 
פּערזאָנען : 


דעגניעלס אן ענגלענדער 
דזשייקְאָב אַ בראַזילער 
ד"ר לעוין אַ שפּייטאָל דאקטאר 

א פּאַלעסטינער 


פּלאַץ פון האַנדלונג 


אַ צימער אין מיליטערישן שפּיטאָל, ביי דער גרעניץ פון מצרים 
און ארץדישראל. צוויי שורות בעטן לענג אויס דעם צימער. ביים 
סאַמע אַרײנגאַנג זיצט אַ נוירס פון רויטן , מגן-דוד" ביי אַ 
שרייב-טיש, שרייבט אַ רעפּאָרט פון די קראַנקע. ביי ענדע צימער 
אױף אַ בעט זיצן אַ גרופּע זעלנער האַלב אויסגעהיילט פון 
זייערע וואונדן, אָדער פון מאַלאַריא. פאַרטרייבן די צייט אין 
קאָרטן שפּיל, אויף אייניגע בעטן זיצן זעלנער פאַרטיפט אין 
זשורנאַלן, אָדער ביכער. פון איין בעט, אַנטקענן, הערט זיך אַ 
שװאַכער רוֹף : --- װאַסער ! די נוירס ליינט מאָמענטאַל אַװעק 
די פעדער, דערלאַנגט פריש װאַסער צו קראַנקן. זי הויבט אויף 
אַביסל זיין קאָפּ, דער קראַנקער שלינגט אַראָפּ דאָס װאַסער, 
פאַלט צוריק אויפן סישן. די נוירס נעמט אָן דעם חוֹלה ביים 
האַנט, פילט זיין דופסק. 


נוירס : איר פילט שוין פיל בעסער, באָריס, פּרואווט זיך אויפזעצן, 


(זי באַטראַכט אים אַ וויילע, זי גייט צוריק צום שרייב-טיש, שרייבט איר רעפּאָרט), 


(דעניעלס טאַשט איבער די קאָרטן) 


בענעיר (באגלייט דעם שפיל מיט אַ זעלנער ליד) : 
פון דעם קעמפּ געשיקט צום שלאַכט, 
אונטער קוילן, טאָג און נאַכט. 


זעלנער כאָר ; 


א סאָלדאַט איז נאָר דער, 
װאָס באַהעפט זיך צום געווער... 


נוירס : ביטע, זינגט אַביסל שטילער. 
דעניעלס (טיילט קאָרטן) : איינס, צוויי, דריי ! איינס, צוויי, דריי! 
איינס, צוויי, דריי, איינס צוויי, דרי ! 
דשאזעף: הע דעניעלס! מאַך נאָר ניט קיין טריקס, און טייל 
ריכטיק די קאָרטן.., 
דזשאָזעף (סאָרטירט די קאָרטן, רעכנט אויפן קול): הונדערט 
איז דאָך ניט מחויב צו זיין ערליכער פון זיין רעגירונג. 
דזשאָזעף סאַרטירט די קאָרטן, רעכנט אויפן קול): הונדערט 
צװאַנציק, הונדערט פערציק, הונדערט פופציק. (לאַכט פארביטערט) 
דאָס, חברים, איז די סטראַטעגיע פון פּאָליטישן שפּיל : צוערשט מאַכט 
מען גוטע פארשפּרעכונגען, און װי סע געלינגט זיי נאָר צו קריגן אייער 
סימפּאַטיע אויף זייער זייט,, הויבן זיי אייך אָן צו אינטריגירן, און צו- 
לעצט, טרעטן זי אייך אויפן קאָפּ מיט די גרעסטע רשעות. 
בנעיר זינגט): 
גראָב זיך איין טיף אין גריב -- 
אױב דאָס לעבן אין דיך לִיב? 
זעלנער אין כאָר; 
א סאָלדאַט אין נאָר דער, 
װאָס באַהעפט זיך צום געווער 

(העררי לייגט אַװעק זיין בוך, גייט אַראָפּ פון בעט, ציט אויף זיך אַרױף דעם 
מאָרגן-כאַלאַט און שטעק"שיך, גייט צו צום קראַנקן בויגט זיך צו צו אים, לייגט צו 
זיין האַנט צום קראנקנ'ס שטערן, באַטראכט אים א װײלע, ער לאָזט זיך גיין 
צו דער גרופּע, פילט זיך זײיער נידערשלאָגן) 

נוירס (קוקט אים נאָך אויפמערקזאַם): העררי, װאָס זייט איר 
אַזױ פארצווייפלט וועגן אייער פריינט ? זיין וואונד איז שוין גענצליך 
פארהיילט, ער ליידט בלויז פון אַ פּסיכישער ערשיטערונג, װאָס נעמט 
ביי אים אַװעק דעם אינטערעס צו אַלץ. ער װועט אָבער מיט דער צייט 
צוריק קומען צו זיין נאָרמאַלען צושטאַנד, 
(העררי שענקט ניט קיין אויפמערקזאַמקייט צו דער נוירסעס ריד, גייט צו צו 
דער גרופּע, זעצט זיך ביי א זייט, פארטיפט, טרויעריק) 

בנעיר (שפּאַסט) : העררי, ביי דער גרעניץ פון ארץ ישראל דאַרף 
מען ניט זיין טרויעריק -- דאָס לאַנד קאָן דאָס ניט פאַרטראָגן... 

איסאק: העררין מוז נאָך מסתמא זיין פּריקרע אין נאָז פון דעם 
פּולווער-רויך פון לעצטער שלאכט, ביים אספאלט.., 

בנעיר (אין שפּאַס) : העררי, אַ סאָלדאַט דאַרף קאָנען שמעקן פּול- 
ווער!... 
(העררי פארטראכט שענקט ניט קיין אויפמערקזאמקייט צו די באַמערקונגען) 

דזשאָזעף (פארביטערט) : און דעם אַנטיסעמיטיזם פון גענעראל- 
שטאַב דאַרף מען אויך קאָנען פארטראָגען? 

דזשייקאָב: ערשט פון גענעראל-שטאַב דאַרף מען קאָנען פאר- 
טראָגן, נאָך מער וי אויפ'ץ שלאַכט-פעלד.., 

דעניעלס (אין פארלעגנהייט) : איך יל ניט ריין וואשן דעם גע- 
נעראַל-שטאַב אין זיין שלעכטער האַנדלונג צום אידישן לעגיאָן. איך 
מיין אָבער, אז איר טרייבט שוין צו פיל איבער, 

דזשאָזעף (סאַרקאַסטיש) : װאָס קאָנט איר דערווארטן פון אן ענג" 
לישן בירגער ? (ער סאָרטירט די קאָרטן) נו, װער שפּילט ? 

איסאק: הונדערט און צװאַנציק, 

דזשייקאָבס: צוויי הונדערט און פופציק, 

דעניעלס : צוויי הונדערט און זעכציק, 

דזשאָזעף: דריי הונדערט און צװאַנציק, 

דעניעלס: דריי הונדערט און פופציק (פאַרטראַכט): װאַרט 
אַ וויילע. לאָמיך נאָך אַמאָל איבער רעכנען מיינע קאָרטן, 

איסאק (סארקאַסטיש): לאָזט אים רעכנען. דעניעלס איז דאָך 
אַן ענגלענדער, מוזט איר וויסן. ער מוז זיין פּינקטלעך, 
דזשאזעף : נא, דעניעלס, שפּיל, נאָר ערלעך. ניט וי דיין רעגירונג 
מיט אירע פארדאמטע גענעראלן, 
איסאק (לאַכט) : איר װעט באַלד איינרעדן דעניעלס'ן, אַז ער אַלס 
ענגלישער בירגער, איז פֿאַראַנטװאָרטלעך פאַר דער האַנדלונג פון 
אירע בעאַמטע, 
דעניעלס (לייגט אַרױס די קאָרטן): איך דענק, אַז די רעגירונג 
אין לאָנדאָן, הויבט גאָר ניט אָן צו װיסן פון די אַלע אומרעכטן, װאָס 
דער גענעראַל-שטאַב באַגײט דאָ געגן די אידישע באַטאַליאָנען. 
בנעיר זינגט) : 
שפּיאָניר דעס שונא אין דער שטיל, 
אונטער שראַפּנעל, גרייך דיין ציל. 
זעלנער אין כאר; 
אַ סאַלדאַט איז נאָר דער, 
װאָס באַהעפט זיך צום געווער. 


העררי (קוקט אויף דער גרופע פאַרביטערט) : גענוג אייך שוין צו 
זינגען די נאַרישע סאָלדאַטסקע לידלעך. סע עקלט שוין איינפאַך אָפּ פון 
זײ... (ער בלייבט זיצן לעבן דער גרופע פּאַרטראַכט). 

בנעיר (לאַכט גוטמוטיק) : א זעלנער, ליבער העררי, דאַרף ניט נאָר 
קאָנען שמעקן פּולװער, נאָר ער דארף זיך אויך קאָנען צוגעוואוינען צום 
גאנצן זעלנער לעבן, און אפילו גלייכגילטיק זיין צו די געזאנגען װאָס 
באַזינגען די שלאַכט, מִיט אַלע אירע רעזולטאַטן, ... דערפאר, ווען 
סע װעט געשלאָסען ווערן דער פרידן, און מיר וועלן זיך צוריק קערן צו 
אונזערע פעלדער, בויען אונזער צוקונפט מיט דעם אַקער און גראָב-אייזן, 
וועלן מיר דאמאָלס, אָט די פערזן פון טויט און פארניכטונג, פארוואנד" 
לען אין געזאנג פון ארבעט און פרייד, 


דזשאָזעף: מיט װאָס זיינען מיר זיכער, אז די ענגלישע רעגירונג 
וועט אונז אויך דאַמאָלס ניט באַטריגן ? אז זי װעט אונז ניט מאַכן אַזעל- 
כע שוועריקייטן, איבער וועלכע סע װועט זיין אוממעגלעך צו בויען דאָס 
לאַנד, פאַר וועלכן מיר האָבן פרייוויליק אַזױ פיל קרבנות געבראַכט, 
דאָס לאַנד צו באַפרייען ! -- אויף דער ענגלישער רעגירונג איז אַלץ צו 
גלויבן! 

דעניעלס (מיט שטאָלץ) : ענגלאנד וועט קײינמאָל ניט צוריק ציען 
איר פארשפּרעכן, װאָס זי האָט אַזױ פייערלעך געגעבן צום אידישן 
פאָלק, דורך דער באַלפור דעקלאראציע, צו העלפן אונז אויפבויען 
אונזער ,נאַציאָנאַלע היים" אין ארץ ישראל. 

העררי (גיט אן איראָנישן שמייכ : באַלפור און זיינע מיטהעלפער 
קאָנען זיך, מעגלאך זיין גאַנץ ערנסט, אין זייער פאַרשפּרעכן צום 
אידישן פאָלק, אים העלפן זיך צוריק קערן קיין ארץ ישראל, און 
צוריק אויפבויען זיין אלט-נייע היים-לאַנד. אָבער די ענגלישע רעגי- 
רונג, אַלס א גאַנצע, דאַכט זיך, קוקט אומפריינטלעך אויף דער גאַנצער 
באַװעגונג און האָפנונג פון אידישן פאָלק, אויף ארץ ישראל, סע זעט 
אויס, װי סע װאָלט איר געווען דערווידער די גאַנצע שפּיל, פון דער 
;באַלפור דעקלאַראַציע*... 


דעניעלס (שפּרינגט אויף מיט כעס) : אויף וועלכע פאקטן באַזירט 
איר אייערע שלעכטע מיינונגען וועגן דער ענגלישער רעגירונג? 


העררי (מיט דער זעלבער איראַניש) : מען קאָן דאָך זען אין דער 
האַלטונג פון גענעראל-שטאַב, ווען די גענעראלן װאָלטן פילן, אַן די 


רעגירונג אין לאָנדאָן איז ערנסט מיט איר פארשפּרעכן, װאָלטן זיי דאָ 
געפירט גאָר אַ גאַנץ אַנדערע פּאָליטיק בנוגע די אידישע באַטאַליאָנען.. 

דעניעלס: איר קענט אָבער ניט אָננעמען פאר אַ ביישפּיל דעם 
היגן גענעראַל-שטאַב, וואו ס'געפינען זיך צופעליק עטלעכע אנטי- 
סעמיטישע גענעראלן, 

העררי (פאַרביטערט) : צופעליק, זאָגט איר 1 בעת דער גענעראַל- 
שטאַב איז דורך און דורך אנטיסעמיטיש!,, 

דעניעלס (איבערצייגם) : יא! צופעליק, זאָג איך, ווייל מיר האָבן 
דאָך אויך גוטע בעאַמטע אין גענעראל-שטאַב. אָט נעמט פאר אַ בייש- 
פיל אונזער קאָלאָנעל, פּעטערסאָן. איז ער ניט איבערגעגעבן מיט לייב 
און לעבן, אַז די אידישע באַטאַליאָנען זאָלן זיך אויסצייכנען אין די 
אויגן פון דער גאַנצער ועלט! 

העררי (זיט באַדױער) : אָרימער, גוטער מענטש!... ער װעט 
שפּעטער אויסגעפינען, אונזער גוטער קאָלאָנעל, וויפיל ער װעט דארפן 
ליידן פאר זיין ערלעכקייט -- אָבער וויפיל האָט איר איבערהױפּט, אזעל- 
כע מענטשן ! איר קאָנט זיי דאָך ציילן אויף די פינגער, צװישן די 

גרויסע מאַסע אידן-פיינטלעכע גענעראַלן און בעאַמטע אין דעם היגן גע" 
נעראל-שטאַב, 


(די שפּיל װערט היציקער, די נוירס טראָגט צו אויף אַ טאַץ מעדעצין אין גלעזלעך, 
מיט אַ נומער פאר יעדן באַזונדער. חברה טרינקן די מעדעצין בעת זי שפּילן, 
באַדאַנקן די נוירס) תודה תודה 


העררי (שמייכלט ניט ווילנדיק) : פרייליין, איר שלאָגט זיי איבער 
אזא אינטערעסאנטע גיים, / 
נוירס: ניט געפערלעך! זאָלן זיי פארברענגען. זיי װעלן קיין 
קאָרטן שפּילער דאָ אין שפּיטאָל ניט װערן -- סע װאָלט אפילו ניט 
שאָטן, ווען איר, װאָלט אויך נעמען אַנטײל אין שפּיל און זיך אביסל צו" 
שטרייען. 
העררי (סאַרקאַסטיש) : און אויך העלפן מיטזינגען אָט די נאַרישע 
לידלעד, פון טויט און פארניכטונג ? 
נוירס: איר דארפט ויסן, העררי, אַז בנעיר איז געווען א 
;שומר" אין ארץ ישראל, שטענדיק מיט דער ביקס אופן אקסל, גרייט צו 
באַגעגנען א פּלוצמדיקן אָנפאַל פון נאַכט-רױבער, מיט וועלכע דאָס 
לאַנד איז ליידער, דערוויילע נאָך גענוג פול, און דערפאר זינגט ער אזוי 
גלייכגילטיק פון געפאר און טויט, אָבער ער איז ווייט פון זיין בלוט- 
דורשטיק. (זי גיט בנעירן א דאָזע מעדעצין) 
איסאק (לאַכט) : פרייליין בלומענטאל, איר װעט אים גאָר אי- 
בערפירן זיין שטימע מיט אייער מעדיצין, און ווער װעט אונז דאמאָלס 
אונטערהאַלטן מיט אַזעלכע שיינע לידער?... 
בנץיר (טרינקט די מעדעצין, באַדאַנקט די נױרס): תודה! (ער 
זינגט) | 
דעם שונא'ס זעלנער שלאָג צום טויט, 
זיך צו רעטן טרייבט די נויט. 
אַ סאָלדאַט איז נאָר דער, 
װאָס באַהעפט זיך צום געווער. 
העררי: א גליק אויף דיר, בנעיר, דו ביזט א גוטער סאָלדאַט! 
איסאק (לאַכט) : און אויך אַ נאַרישער סאָלדאַט: ער טראָגט א 
געראַניעטן זעלנער פון שלאַכט-פעלד, און כאַפּט אין איין וועגס אַלין 
אַרײין א קויל... 

בנעיר : חכם איינער! װי אזוי קאָנסטו זיך אויסהיטן פון א קויל, 
ווען דו טראָגסט א געראַניעטן זעלנער און איבער דיר רעגנט מיט 
שראַפּנעלן ? 

איסאק: איך טראָג דעם געראניעטן אויף די פּלייצעס און אויב 
סע פליען איבער אונז קוילן, זאָל ער זיי קריגן, ניט איך... (אַלע 
לאכן) 

דזשאָזעף : אן אָריגינעלער איינפאַל חבר, שיק אים אַװעק קיין 
לאָנדאָן נאָך אַ פּעטענט. ., 
(די נוירס טראָגט צו מעדעצין צו באָריסעס בעט. העררי פאָלגט איר נאָך, העלפט 
איר געבן באָריסן די מעדעצין) 

איסאק (רופט העררין : העררי קום אַהער, נעם אויך אַ האַנט. 

נוירס : גייט העררי, גייט. נעמט אויך אַנטײל אין אַ געים. א מענטש 
מוז דאָך אַמאָל האָבן אביסל צושטרייאונג ! 

העררי (פארביטערט) : צושטרייאונג, ווען א פריינט ליגט אקעגן 
אין אזא לאַגע ? און ווען מען פילט דעם גאַנצן טראַגיזם פון דעם לעגיאָן 
אַלס אַן אומזיניקע אַװאַנטורע צוליב א פארשפּרעכן, װאָס איז געווען 
פאַלש גלייך פון אָנפאַנג ? 

דזשאָזעף (שפּאַסט) ; העררי מוז נאָך מסתמא פילן די נאַגײיקעס, 
װאָס דער גענעראַל האָט אַראָפּגעלאָזט אויף זיינע פּלײיצעס. (צו איסאקן) 
דו, איסאק, האָסט דאָך דאַמאָלס אויך פארזוכט דעם טעם פון דעם גע- 
נעראל'ס נאַגײקע אויף דיינע פּלײצעס, 

איסאק (טרויעריק): יא, דזשאָזעף, צום באדויערן... איך געדענק 
זי נאָך גאַנץ גוט. 

העררי (אויפגערעגט, לאָזט זיך גיין צו דער גרופע) : ניט אויף די 
פּלײצעס, חברים, פיל איך דעם טעם פון דער נאַגײיקע, נאָר אין האַרצן, 
אין האַרצן וויל זיך דער װייטאָק ניט איינשטילן.., 

דעניעלס: דער גענעראַל האָט זיך דאָך ענטשולדיקט פאר אייך, 
און האָט אויך ביים גאַנצן באַטאַליאָן דערנאָך געבעטן אנטשולדיקונג, 

איסאק (לאַכט) : דער גענעראל האָט אויסגעקוקט ביים בעטן פאר- 
צייאונג, וי א הונט דורכגעווייקט אין רעגן, 
(אַלע לאַכן פון דעם געלונגענעם וויץ), 


העררי (פאַרביטערט) זיין אַנטשולדיקונג איז ניט געווען קיין אוים" 

דרוק פון חרטה אויף זיינע טאַטן! נאָר צוליב דער מורא פאר א 
עפנטלעכן סקאַנדאַל, װאָס איז כמעט געווען אומפאַרמיידלעך. אָבער 
װאָלט דען מעגלעך געווען, אַז אַ גענעראַל זאָל זיך אָן שום אורזאך, אריין 
רייטן אין אונזער באַטאַליאָן, און בלויז אויס וואױלטאָג, זיך פריי באַ- 
נוצן מיט זיין נאַגײקע אויף אונזערע פּלײצעס, ווען דער גענעראל שטאָב 
װאָלט ניט זיין פארפּעסטעט מיט אַנטיסעמיטיזם ? פון דאָרט ווערט דאָך 
די גאַנצע אַרמײ אָנגעשטעקט מיט א שרעקליכן אידן-האַס, װאָס טראָגט 
זיך דערנאָך אַריבער אויך צו דער באַפעלקערונג, 

דזשאָזעף (לאכט): דו מאַכסט א גאַנצן ועזן פון דעם װאָס אַ 
לייכטזיניקן גענעראל, האָט זיך פארװאָלט שפּילן די ראָלע פון אַמאָליקן 
פּריץ מיטן בער... 

העררי (אויפגערעגט) דזשאָזעף, דו שפּאַסט איבער דעם אינצי- 
דענט ? האָט דאָס זעלנער-לעבן שוין אזוי פיל פארטעמפּט אין דיר דיין 
מענטשן ווירדע, װאָס דו ביסט אזוי גלייכגילטיק צו אַזאַ באַנעמונג פון 
אַ גענעראַל?... 

דזשאָזעף (ערנסט) : ניין חבר, מיר אַלע טראָגן דעם זעלבן פאר- 
דרוס מיט דיר צוגלייך, אָבער דאָס איז דאָך אַ נול, אין פאַרגלייך מיט 
די אַלע נידערטרעכטיגע מעשים זייערע. װאָס זיי זיינען באַגאַנגען, אום 
אונז צו פּראָװאָצירן, כדי אונז שפּעטער צו פארשווארצן אין די אויגן 
פון דער עפנטלעכקייט. 

איסאק (סארקאסטיש): רעדט ניט אַזױ שאַרף געגן די גענעראלן 
אין דעניעלס אָנװעזנהײיט. איר וועט דערמיט אָנטרעטן אויף זיינע פּאַט- 
ריאָטישע הינער-אויגן, און דאָס טוט דאָך וויי, 

דעניעלם: האָט דאָך דער גענעראַל-שטאַב, וועלכן איר האַלט פאַר 
אַ נעסט פון אנטיסעמיטיזם, צוגעשיקט אַ דאַנק בריוו צו אונזער קאָ- 
לאָנעל, פול מיט לויב פאַר צוויי חברים פון אונזער קאָמפּאַניע, װאָס זיי- 
נען פרייוויליק געגאנגען אין דער פינצטער זוכן אונזערן אַן אָפיצער, 
וועמען מיר האָבן פאַרלױרן ביי א שלאַכט מיט דעם שונא'ס א פאָרפּאָסטן, 

העררי (פאַרביטערט) : אוּן איז אויך די פּראָװאָקאַציע ביי .שכם" 
געווען א ,באַלוינונג" פאר אונזער טראָגן שטיינער ארויף אַ באַרג צו 
בויען שוץ-ווענט, אז כדי דאָס ענגלישע מיליטער זאָל זיך קאָנען שיצן 
קעגן שונא'ס פייער 1 די אַרבעט איז געווען א לעבנס געפערלעכע, 

אונזערע קליידער זיינען פון דער אַרבעט צעפאלן געװאָרן אויף שטי- 
קער, דאָך האָט מען אונז אויף אונזער דרינגענדן פאַרלאַנג, קיין אָנ- 
דערע קליידער ניט געגעבן, כאָטש אין די מאַגאַזינען איז געווען גענוג 
קליידער, אַ גאַנצע ארמיי סאָלדאַטן צו באַקלײדן. דאָס איז געטאָן געװאָרן 
מיט א כיון כדי צו שאַפן דעם איינדרוק, אַז דער אידישער לעגיאָן 
באַשטײט פון אַ שמוציקע, אָפּגעלאָזטע באַנדע. בלויז דורך דער באַמי- 
אונג פון אונזער קאָלאָנעל, איז אונז געלונגען צו קריגן קליידער פון 
דערבייאיקן אױסטראַלישן באַטאַליאָן און מיר האָבן װוידער געקראָגן 
דעם אויסזען פון מענטשן. אָבער וויפיל שאַנד און פארדרוס האָבן מיר 
געליטן ביז מיר האָבן געקראָגן די קליידער ! 

בנעיר זיפצט) : יא, יא, חברים ! ערשט מיט א קורצער צייט צוריק 
האָט געהערשט אַזױ פיל פרייד איבערן אישוב", וואו מען איז געגאן- 
גען, האָט מען נאָר געהערט רעדן וועגן אידישן לעגיאָן. מען האָט דער- 
ווארטעט, אַז אַ גאַנצע אידישע אַרמײ זאָל קומען איינעמען ארץ ישראל. 
די פאָלקס-פאַנטאַזיע (פון צוויי טויזנט יאָר) פאר דערלייזונג, האָט זיך 
גאָר צעשפּילט, ווען די אידישע דעלעגאַציע איז אָנגעקומען אין באַגלײי- 
טונג פון רעגירונגס בעאַמטע. מען האָט דאָך די גאולה ממש געפילט 
אין דער לופט. די גאסן זיינען געווען פול מיט יובל געשריי. יונג און 
אַלט האָבן ארױיסגעטראָגן זייער פרייד אין גאַס און איצט איז דורך 
דער פיינטלעכער האַלטונג פון גענעראל-שטאַב, אַלץ צעשטערט. אַלע 
אילוזיעס פארשוואונדן... 

איסאק (מיט פּאַטאָס) : מיר דארפן ניט ווערן אַזױ ענטוישט, חברים, 
איבער עטלעכע פיינטלעכע גענעראלן, װאָס זוכן אונז צו טאָן שלעכטס, 
פיל גרעסערע שונאים פון זיי האָבן מיר שוין איבערגעלעבט און ארויס 
די זיגער. און מיט ענגלאנד װעלן מיר אויך ניט פאַרלירן. . דער עיקר : 
-- מיר דארפן יעדע אַרבעט אויפן פראָנט טאָן ערנהאַפט. זיך אויסצייב- 
נען טראָץ אַלע פּראָװאָקאַציעס פון גענעראל-שטאַב, כדי ביים שליסן 
פרידן, זאָלן אונזערע פירער, מיט שטאָלץ און מיט אָפּענע אויגן קענען 
פאָדערן פולע רעכט אויף אונזער לאַנד.., 

העררי (טרויעריק) : אָרימע, אָפּגענאַרטע מענטשן! ווען ענגלאַנד 
האָט געדאַרפט די מאָראַלע שטיצע פון אידישן פאָלק, האָט זי אים 
צוגעזאָגט אָפּגעבן ארץ-ישראל, ווען זי װאָלט זיך שטאַרק נויטיקן אין 
אונזער פיזישער הילף, װאָלט זי אויך געשאַפן א אידישע אַרמײ פארן 

ארץ ישראל פראָנט. און אַזאַ אַרמײ צו שאַפן װאָלט איר אויך גאַנץ גרינג 
אָנגעקומען. א אידישע אַרמײ, װאָלט אָבער אויך געמיינט באַפּעסטיקן 
אידן אין ארץ ישראל. און דאָס האָט זיך דער ענגלישער רעגירונג שוין 
ניט געלוינט. צוזאָגן --- יא. אָבער טאָן -- דאָס ניט און דערפאר אַזױ 
פיל שטערונג. אפילו א אידישע בריגאדע פון די אידישע באַטאַליאָנען, 
האָבן זיי ניט געלאָזט שאַפן. דערפאר האָבן זיי אונז איבער געגעבן דעם 
שווערסטן פּונקט צו פאַרטיידיקן -- די מלעחיי, די אַמאָלִיקֶע סדום -- 
אַ פּלאַץ איבער צוועלף הונדערט פוס נידעריקער פון דעם ים פלאַך, מיט 
אַ שמאָלער ריטשקע ביטערע וואסער, פול מיט זומפּן אַרום, פארפּעס- 
טעט מיט מאַלעריע, װאָס קאָן אין אַ קורצער צייט אומבריינגען גאַנצע 
אַרמײען. דאָרט האָט מען אונז געהאַלטן איבער צויי מאָנאַטן אָן 
איבערבייט. אין די הייסע זומער מאָנאַטן, פון װאַנען בעדואינער, גע- 
וואוינט צום קלימאַט, לויפן אוועק און לאָזן איבער אַלץ אויף הפקר. 
איז דאָס ניט געטאָן געװאָרן מיט א כיון, צו פּאַטערן אונזערע באַטאַל- 
יאָנען ? און אַ דאַנק דעם, ליגט מער וי אַ העלפט פון אונזערע באַטאַליאָ- 
נען דאָ אין שפּיטאָל, קראַנק אויף מאַלעריע. 

דזשאָזעף (טרויעריק) : שיינע עטלעכע צענדליקע סאָלדאַטן האָבן 
מיר אויך דאָרטן פארלוירן דורך טערקישן פייער, 

העררי : צו דעם זיינען מיר געווען גרייט. זיגן, אָדער פאלן אין 
שלאַכט. אָבער אונז אײינשפּאַרן אין א ,דיטש" פאר מאָנאַטן לאַנג, כדי 
אונז אומצוברענגען דורך מאַלעריע? אך! וי גרויזאַם און פאַרברעכע- 
ריש! 

איסאק (מיט פרייד) : מיר קאָנען מיט שטאָלץ אָנצײגן, אַז מיר האָבן 
מוטיק אויסגעהאַלטן, בראוו געקעמפט און געמאַכט פריי דעם אעמק" 
פאר דער ענגלישער אַרמײ, 

דזשאזעף (מיט פאַרדרוס) : יא, בראַוו געקעמפט! מוטיק אויסגע- 
האַלטן ! אָבער, איז בלויז אין דעם אונזער באַפרידיקונג ?.. און קאָנען 
מיר דען גלייכגילטיק אראָפּשלינגען יעדע באַליידיקונג און יעדע פּראָ- 
וויצירענדע האַנדלונג פון גענעראל-שטאָב ! 


(סע קומט אריין ד"ר אייבראמס, ספּעציאליסטין אויף פּסיכישע קראנקהייטן, אין 
באַגלײטונג פון ד"ר לעװין) 


ד"ר לעווין (שטעלט פאָר דייר אייבראמס פאר דער נוירס) באַקענט 

זיך : ד"ר אייבראַמס קומט ניט לאַנג פון לאָנדאָן. פריילין בלומענטאַל 
-- אונזער נוירס, 

ד"ר אייבראמס: מיך פרייט אייער באַקאַנטשאַפט, פרייליין בלו- 
מענטאל. מיר האָבן זער פיל געהערט וועגן דער איבערגעבנקייט פון די 
;מגן דוד" נוירסעס, צו העלפן די קראַנקע לעגיאָנערן... לאָמיר האָפן, 
אַז אונטער אייער אויפזיכט װעלן זיי אלע אויסגעהיילט װוערן, 

נוירס : מיר טוען בלויז אונזער פליכט, ניט איינשטעלנדיק דערביי 
אונזערע לעבנס, ווערענד זיי, די לעגיאָנערן, זיינען זיך מפקיר צוליב 
זייער אידעאַל, 

ד"ר לעווין : ניט אונטערצושעצן די העלדישקייט פון די סאָלדאַטן 
פון אַנדערע באַטאַליאָנען, מוז אָבער מיט באַוואונדערונג, פעסט" 
געשטעלט װערן, װי העלדיש און דיסציפּלינירט אונזערע לעגיאָנערן 
האַלטן זיך אין שלאַכט, און װי עקשנות'דיג זיי פירן אָן אַ קאַמף. אין 
קיין פאַל טרעטן זיי ניט צוריק. אפילו פאר דעם גרעסטן פייער, 

(ד"ר לעווין נעמט אָן דײר אײיבראַמס ביים אָרעם, פירט זי צו צו 
דער גרוַפּע, שטעלט איר פאָר) : ד"ר אייבראמס און דאָס זיינען אונזערע 
לעגיאָנערן, אַלע בראַװע זעלנער... יעדער איינער פון זיי װועט קריגן 
אן אויסצייכנונגס מעדאל פון גענעראַל-שטאַב פאַר זייערע העלדישע 
אויפטואונגען אויפן שלאַכט-פעלד, 

ד"ר אייבראמס (שמייכלט) : און א האַרצלעכן דאנק פון אידישן 
פאָלק, 

העררי : דער דאַנק פון אידישן פאָלק איז אונז זייער טייער, ווייל 
ער קומט צוזאַמען מיט אַ טיפן וואונטש פאר די זעלבע אינטערעסן, 
װאָס האָבן אונז געבראַכט אויף די שלאַכט-פעלדער קיין ארץ-ישראל. 

ד"ר לעווין (באַזאָרגט) : און די מעדאלן פאר אייערע העלדענטאַטן 
האָבן ביי אייך גאָר קיין שום ווערט ניט? 

איסאק: די מעדאַלן, װאָס זיי װעלן אונז געבן װעט ניט פאַרדעקן 
די אַלע איבלען און רשעות, װאָס דער גענעראל-שטאַב איז קעגן אונז 
באַגאַנגען. 

(אַ באַדינער קומט אַרין אין װאָרד) 

באדינער: אַ קאָמיסיע פון גענעראַלישטאַב קומט באַזוכן דעם 

װאָרד, 


אייביק אָ פג עג אַ ר ט צִ 


דייר לעווין (שמייכלט גוטמוטיק) : אין שפּיטאָל דארף מען זיך 
ניט פארפּוצן צוליב דעם כבוד פון גענעראל-שטאַב. זיי קאָנען גלייך 
אריינקומען (באַדינער אָפּ). 

(סע קומען אַרײן גענעראַל כייטאר און קאָלאָנעל פּעטערסאָן) 

גענ. כייטאר (באַגריסנדיק זיך מיט ד"ר לעוין): װאָס מאַכן 
אייערע חולאים ‏ בעסערן זיי זיך ? | 

דייר לעווין (שפּאַסט) : זיי װעלן אין גיכן זיין פּאַסיק פאַר א נייעם 
שטאַרקן אָנגריף אויפן שונא. (ער רייכט הענט מיט קאָלאָנעל פּעטערסאָן) 
איי, הער קאָלאָנעל, זעלנער!.. זײי ציט צום פּראָנט! (ער לאַכט) 

פעטערסאָן (לאַכט) : יא, די יונגען אייערע, זיי שרעקט ניט קיין 
פייער, 

דיר לעווין: באַקאַנט זיך מיט אונזער גאַסט ד"ר אייבראמס, גע- 
נעראַל כייטאר און קאָלאָנעל פּעטערסאָן. 

גענ. כייטאר (רייכט האַנט מיט ד"ר אייבראַמס) : מיר איז זייער 
אנגענעם אייער באַקאַנטשאַפט ד"ר אייבראמס, 

דייר אייבראמס: אויך מיר פרייט זייער פיל אייער באַקאַנטשאַפט, 
הער גענעראַל, 

פעטערספאָן (באַגריסט זיך פריידיק): שלום! ד"ר אייבראמס. 
(לאַכט) ניס װײניק שרעק האָט איר געמוזט דורכמאַכן איף אייער 
רייזע צום ארץ ישראל פראָנט, 

ד"ר אייבראמם (ענטפערנדיק די באַגריסונג, שמייכלט): פליכט 
באַזײטיקט שרעק, הער קאָלאָנעל... איבעריגענס זיינען מיר שוין 
צוגעוואוינט צום געפאר, װאָס לויערט איצט כמעט איבער אַלע וועלט 
טיילן, 

גענ. כייטאר (באַוואונדערט) : אויב איך בין ריכטיק אינפאָרמירט, 
זענט איר ערשט נעכטן, נאָך א שווערע ים רייזע, אָנגעקומען פון לאָנדאָן, 
און שוין זענט איר פאַרנומען אין שפּיטאָל, ביי די חולאים, איר װאָלט 
געדארפט זיך מער אויסרוען, נאָך אַזאַ שווערע ים רייזע. 

דייר אייבראמס (דרייסט) : אין אזא צייט ווען די שפּיטעלער זיינען 
פול מיט קראַנקע און פאַרוואונדעטע, דארפן דאָקטירים זיך 
איילן מיט זייער הילף, צו ראטעווען לעבענס, ניט װינציקער, וי קרי- 
גער יאָגן זיך צו פארניכטן לעבנס... 


אייביק אָ פּג ענאַר טל 51 


פעטערסאָן (מיט זיין שטענדיקן שמייכל) : סע איז אמת, אז און- 
זער פארניכטענדע ארבעט אויף די שלאכט-פעלדער איז ניט אזא גע- 
הויבענע מיסיע. מיר װעלן אָבער דורך דער איצטיקער מלחמה פאר. 
זיכערן דעם פרידן פאר דער צוקונפט, און דאָס װעט זיין די גרעסטע 
דערגרייכונג פאר דער מענטשהייט, 

דייר אייבראמס (לאַכט) : יא, דער דאָזיקער געדאַנק איז איצט 
זייער פּאָפּולער אין אַלע לענדער -- אָבער סע פאָדערט זיך ערשט צו 
מאַכן איבער אים אַ פּסיכיש-פּאָליטישן אַנאַליז צו באַגרינדן זיין ווערט, 
און אויך זיין באַרעכטיקונג, 

גענ. כייטאר (לאכט פרי' : אַנאַליזירן די ווערט, אָדער די רעכט, 
פון דער מלחמה, וועלן מיר איבערלאָזן אויף שפּעטער, פאר דער פרידנס 
צייט. דאָ ביים פראָנט, עקזיסטירט פאר אונז בלויז איין מאָטאָ: פאר- 
ניכט דעם שונא. און שיס װאָס מער פון אים, איידער דער שונא שיסט 
דיך. יא, דייר אײבראַמס, אָט די דאָזיקע מאָטאָ איז זייער וויכטיק צו 
געדענקען ביים פּראָנט. איז וויכטיקער פון יעדער אַנדערער מאָראַל 
(ער ווענדט זיך צום קאָלאָנעל פּעטערסאָן) װעל, הער קאָלאָנעל, לאָמיר 
דורכפירן אונזער מיסיע און אויסטיילן די מעדאלן, צו די לעגיאָנערן. 
טייערע יונגעלייט. אַלעץ אויסגעצייכנטע זעלנער, טריי, און ערנהאָפט 
אין זייער פליכט. 


(די זעלנער האָבן אויפגעהערט שפּילן. אייניקע האָבן געװאָרפן די קאָרטן אויפן 

בעט. אַנדערע זיינען געבליבן זיצן מיט די קאָרטן אין די הענט, זיך איינהערנדיק 

צו די רייד פון די לעצטע. העררי הויבט זיך אויף פון זיין פּלאַץ, גלייכט זיך אויס 
װי צום מושטירן, מאַכט א צװיי טריט פאָראויס) 


העררי (זיין שטימע העל און אויפגערעגט) : און ווייל מיר זיינען 
ערנסט צו אונזער פליכט, דערפאר באַהאַנדלט אונז דער גענעראל- 
שטאַב אַזױ מיאוס ? איר געדענקט דאָך, הער גענעראַל, דעם פאַקט מיט 
די קליידער ביים אספאָלט, ווען דער אויסטראליער פּאָלק װאָלט אונז 
ניט געקומען צו הילף, װאָלטן מיר נאָך איצט אויסגעזען, װי שלעפּערס, 
אין צעריסענע טראַנטעס, װאָס זיינען אויף אונז צעריסן געװאָרן בעת 
מיר האָבן געבויט די שטיינערנע װוענט פאר דעם ענגלישן מיליטער, 
זיך צו שיצן פון טערקישן פייער, 

געני כייטאר (גײט צו נענטער צו דער גרופע, גוטמוטיק) : מיר 


52 פאייבי? אָפנגננציט?; 


קומען אין שליחות פון גענעראל-שטאַב, אייך צו באַדאַנקען, און אייך 
אויסטיילן מעדאלן פאר אייער העלדישן קאַמף אויפן פראָנט, 

העררי (נאָך א קורצן נאַכדענקען) : איך האָף, הער גענעראַל, אַז 
איר װעט מיין האַנדלונג ניט אָננעמען אַלס אַ באַליידיקונג, אָדער אומ- 
דאנקבאַרקייט צו אייך פּערזענלעך, ווען איך װעל צוריקווייזן דעם גע- 
נעראַל-שטאַב זייער מעדאַל. 

דעניעלס שפּרינגט אױף פון זיין פּלאַץ אין שרעק): העררי! 

העררי (פארכאַפּט גוטמוטיק) : באַרואיק זיך דעניעלס! דו אַלס 
ענגלישער בירגער, קאָנסט אָננעמען זייער מעדאַל אַלס באַלױנונג. איך 
האָף אָבער, אַז אַלע אַנדערע חברים, װעלן מיר נאָכפאָלגן, און צוריק- 
ווייזן די מעדאַלן, העררי ווענדט זיך צו דער קאָמיטע) אונז האָט געלאָקט 
דער צוזאָג פון דער ענגלישער רעגירונג, אז זי װעט דעם אידישן פאָלק 
צוריק אָפּגעבן ארץ ישראל. דערפאַר האָבן מיר זיך אָנגעשלאָסן אין 
אידישן לעגיאָן, העלפן באַפרייען דאָס לאנד. אָבער דעם דאָזיקן גלויבן 
האָט דער גענעראַל-שטאַב צושטערט דורך זיינע פיינטלעכע, און אָפט 
פאַרברעכערישע האַנדלונגען, װאָס האָבן געצילט אונז צו פאַרניכטן 
און איצט וויל דער גענעראַל-שטאב, דורך אזא ביליקן זשעסט, וי 
אויסטיילן אונז מעדאלן, פארגלעטן זיין געפאלנקייט, 

גענ. כייטאר: מעדאלן, קאָנען אייך אויך ברענגען פּערזענלעכע 
נוצן, און װאָס װועט איר געווינען, אַז איר וועט שוין דיסקרעדיטירן דעם 
גענעראל-שטאַב מיט אייער צוריקווייזן די מעדאלן?... 

העררי (אויפגערעגט): יא, דיסקרעדיטירן! דאָס װאָס מיר ווילן 
הער גענעראל. זאָלן זיי אין גענעראַלישטאב כאָטש פילן זייער שאַנד... 

גענ. כייטאר (צו דעניעלס, זוכנדיק צווישן די מעדאַלן): דו דע" 
ניעלס, ענטזאַגסט זיך דאָך ניט צו נעמען דיין פארדינטן מעדאל. 

דעניעלס נאָך אַ קורצער איבערלעגונג) : איך שטיי ניט אָפּ פון 
מיינע חברים, מיט וועלכע איך האָב זייט ביי זייט געקעמפט קעגן שונא, 

(גענעראל כייטער קוקט זיך איבער מיט קאָלאָנעל פּעטערסאָן) 

פעמערסאָן (מיט א צופרידענעם אױסדרוק צו גענ. כייטאר): 
זייער איצטיקע האַנדלונג, האַלט איך פאר זייער גרעסטן מאָראַלישן 
זיג איבער דעם גענעראל-שטאַב. גיט איבער דעם דאָזיקן פּראָטעסט 
זייערן צום גענעראל-שטאַב, אזוי שטארק וי סע איז נאָר מעגלעך, און 

זאָלן זיי דאָרט אין גענעראל-שטאַב, ניט נאָר בלויז וויסן, װאָס די לעג- 
יאָנערן דענקען וועגן זיי, נאָר זאָלן זי אויך װויסן, װאָס פאר אַ בראַװוע 
זעלנער זי האָבן געהאַט אין אידישן לעגיאָן און האָבן זיי מיסהאַנדלט, 

גענ. כייטאר (נאָכדענקענד) : װעל, קאָלאָנעל. אונזער מיסיע איז 
געענדיקט. מיר קאָנען שוין גיין. זיי געזעגענען זיך מיט די דאַקטױ- 
רים). 

גענ. כייטאר (דערלאנגט זיין האַנט צו דייר אייבראמס) : אגוט בייי 
ד"ר אייבראמס, איך ווינטש, אַז אייער מי דאָ אין שפּיטאָל, צו היילן 
די קראנקע און פארוואונדעטע, זאָל געקרוינט זיין מיט דערפאָלג. 

דייר אייבראמס (שמייכלט): א שיינעם דאַנק הער גענעראל -- 
אָבער א חוץ אונזער מי צו היילן די קראַנקע, וועלכע איז די פליכט פון 
אונזער פּראָפּעסיע, איז מיין וואונטש, אַז די מעדיצין זאָל זיך מער ניט 
דארפן פארמעסטן, גוט צו מאַכן דאָס װאָס די װיסנשאַפט צעשטערט, 
דורך דער מאָדערנער פירונג פון קריג, 

פּעטערסאָן (געזעגנט זיך מיט ד"ר אײיבראַמס, לאַכט פריידיק)): 
,;גוט ביייי, דייר אייבראמס, מיט מיין גאַנצן האַרצן שטיץ איך אייערע 
פּאסיפיסטישע וואונטשן, 

ד"ר אייבראמס (לאכט) : ענדלעך זע איך כאָטש איין קריגער, 
װאָס בענקט נאָך פרידן... 

גענ. כייטאר (שמייכלנדיק) : דערווייל, האַלטן מיר נאָך זייער ווייט 
פון דער געטליכער נבואה, װאָס האָט אין דער ווייטער פארגאנגענהייט, 
אזוי שיין אָפּגעקלונגען איבער די בערג פון יהודה + --- ,און איר זאָלט 
צעשטויסן אייערע שווערדן אויף שנייד-מעסערס, און פון אייערע שפּיזן 
זאָלט איר מאַכן אַקער-אײזנס". אָי, ליבע דאָקטאָרין, מיר האָבן נאָך גאַנץ 
לאַנג צו ווארטן ביז יענע געטליכע נבואה װעט מקוים װערן (ער 
געזעגנט זיך מיט דײר לעווין) : ,גוט ביייי ד"ר לעווין. (לאכט גוטמוטיק) . 
זעט, איר זאָלט גוט באַהאַנדלען די יונגען, זיי זיינען זייער קריגעריש 
אין זייער קריטיק, 

דײר לעווין: דער גענעראל-שטאַב האָט געמוזט באגיין גענוג עולות 
קעגן זײי, װאָס האָט ביי זיי ארויסגערופן אזויפיל פארביטערונג. סע 
איז נאָר פאַרדראָסיק, װאָס יענע גענעראלן זיינען דאָ נישטאָ, און 
קריגן ניט פּערזענלעך דעם פאַרדינטן פּאַטש אין פּנים... 


אייביק אָפּג עגנאַר טע 


פֿעטערסאָן (לאַכט געשמאַק) : אי, ביי יענע גענעראַלן האָבן די 
קעפּ ניט אויסגעטריקנט. זיי ווייסן וואוהין ניט צו גיין. (ער געזעגנט 


זיך מיט דיר לעווין): .גוד ביי"י דייר לעווין, 
ד"ר לעווין : גוד ביי, גוד ביי הער קאָלאָנעל. 
(זיי געזעגענען זיך מיט דעֶר נוירס) 


פעטערסאָן : איער ארבעט אין שפּיטאָל איז געוויס די וויכטיקס- 


טע און די רעגירונג װאָלט אייך געדאַרפט באַפרידיקן, 


נוירס: אַ דאַנק, הער קאָלאָנעל, אין מיין אַרבעט געפין איך מיין 


באַפרידיקונג, 


(גענערא? כייטער און קאָל. פּעטערסאָן געזעגענען זיך מיט די 
לעגיאָנערן): שלום, שלום חברים, 

לעגיאָנערן : שלום, שלום אדונים, 
(גענ. כייטאר און קאָל. פּעטערסאָן גייען אָפּ. אין װאָרד הערשט אַ פּיינלעכע שטימונג) 

ד"ר אייבראטס (אין פארלעגענהייט) : װוי איך זע, פילט איר זיך 
זייער פארביטערט קעגן גענעראל-שטאַב, 

העררי (אויפגערעגט) : פארביטערט!.. סע איז נישטאָ קיין ווער- 
טער אויסצודריקן אונזער האַס צו דעם אַנטיסעמיטישן געזינדל, װאָס 
האָט געזוכט יעדע מעגליכקייט אונז צו פּראָװאָצירן, כדי דערמיט צו 
שעדיקן די אידישע האָפנונג אויף ארץ ישראל. און ווען זיי איז ניט 
געלונגען אונזער עקשנות'דיקע סבלנות צו ברעכן, האָבן זיי אויך אָנ- 


גענומען פארברעכערישע מיטלען אונזערע באַטאַליאָנען אינגאַנצן 
אװועקצופּאַטערן. 


ד"ר אייבראמס: צום באַדױערן איז דער גענעראל-שטאַב אין 
ארץ ישראל ניט דער איינציקער רעגירונגס אַפּאַראט, װאָס איז פאר- 
פּעסטעט מיט אידן האַס, 
(אום איבערצורייסן די פּיינלעכע שטימונג, נעמט דייר לעווין אָן דייר אייבראמס אָרעם) 


דיר לעוויןן: קומט ד"ר אייבראמס, באַטראַכטן מיין פּאַציענט, 
וועמענס קראַנקהײט איז אזוי אומפאַרשטענדלעך. (ער גײט מיט איר 
צו צו באָריסעס בעט) 


ד"ר אייבראמס (נעמט אָן באָריסן ביים האַנט. זי קוקט זיך איין 
אין זיין געזיכט, און ווערט אומרוהיק. זי בויגט זיך צו צום טאַפל װאָס 
הענגט ביים חולה צוקאָפּנס, לייענט מיט שרעק); קעפּטען באָריס ראָ- 

זענבלאַט, 29 באַטאַליאָן, אידישער לעגיאָן. אַמעריקאַנער בירגער, גע" 
בוירן אין רוסלאַנד (זי פאַרלירט איר גלייכגעויכט. ד"ר לעווֹין כאַפּט 
איר אונטער, זעצט זי אין שטול) 

ד"ר לעווין (אין שרעק) : איר פילט ניט גוט דייר אייבראמס 1 

דייר אייבראמס (נאָך אַ קורצער פויזע) : באַאומרואיקט אייך ניט 
ד"ר לעווין. סע װועט איבערגיין. (צו דער נוירס) : אַביסל פריש װאַסער, 
פּליז, 
(די נוירס ברענגט אריין אַ גלאָז פריש װאַסער. ד"ר אייבראמס טרינקט אָפּ אביסל, 
רוט זיך אָפּ אַ וילע 

דייר לעווין (באַזאָרגט) : פילט איר בעסער, דייר אייבראמס ! 

ד"ר אייבראמס (נאָך א קורצן נאָכדענקען) : א דאנק דייר, איך פיל 
איצט פיל בעסער. זי הויבט זיך אויף פון שטול, עקזאַמינירט זאָרגפול 
דעם קראנקן. זי באַראַט זיך מיט דיר לעווין, שרייבט אָן אַ מעדיצין, גיט 
אים צו דער נוירס): פּליז, מיס בלומענטאַל, ברענגט מיר די מעדיצין. 

(זי פאלט װידער צוריק אין שטול פארטראַכט) 

די"ר לעווין : איר פילט ווידער שלעכט, דייר אייבראמס ! 

ד"ר איײיבראַמס: באַאומרואיקט אייך ניט ד"ר לעווין. (נאָכדענ- 
קענדיק) : זעט ד"ר װי דער צופאַל פירט: איר האָט מיך גערופן צו 
באַטראַכטן אייערן אַ פּאַציענט, און איך האָב געכ:נען מיין בעסטן יו" 
גענט-פריינט, מיט וועלכן דער שיקזאַל האָט אונז מיט יאָרן צוריק 
פונאַנדערגעטיילט ניט לאָזנדיק קיין שפּור פון איינעם צום אַנדערף 
חי נעמט ארויס אַ טיכל, װישט אס די טרערן פון אירע אויגן) האָט 
איר דייר געפּרואװוט ארויסרופן ביים חולה אַן ערינערונג צו עפּעס אַ 
וויכטיק געשעעניש אין זיין לעבן כדי צו דערמאָנען אים אין עפּעס װאָס 
איז ביי אים געווען זייער טייער? 

דיר לעווין : מיר האָבן געטאָן פארשידענס, אָבער אָן ערפאָלג, 
זיין פריינט, העררי האָט שוין אויך געפּרואװוט אים דערמאָנען אין איי- 
ניקע עפּיזאָדן פון זיין יוגנט. ער האָט אָבער ניט אַרױסגעויזן קיין שום , 
אינטערעס איינצוהערן זיך צו אים, 

דייר אייבראמס (קוקט זיך ארוס פארוואונדערט): זיין פריינט 
העררי ? 


מייב'י אָ פּּג ע גנ אַ ר טל 


העררי (גייט צו נאָנט קוקט זיך איין אין ד"ר אייבראמס, רופט 
אויס שטוינענד): ראָזע אב ראַמאָוויט שו!3 


ד"ר אייבראמס. יא, העררי, ראָזע אבראמאָוויטש, 


העררי : ראָזע אבראמאָוויטש, בארימט אַלס ד"ר אײיבראַמס. אך, 
װאָס פאַר אַ גליקליכער צופאַל! אפשר װעט אייך געלינגען צוריק 
ברענגען באָריסן צו זיין נאָרמאַלן צושטאַנד ?! 


(די נוירס ברענגט אריין די מעדיצין. ד"ר אייבראמס מיט דער הילף פון דער נוירס 
גיט באָריסן די מעדיצין, זי קוקט זיך איין אויפמערקזאם אויף דער װירקונג 
װאָס די מעדיצין מאַכט אויפן חולה) 

ד"ר אייבראמס סיך ווענדענדיק צו ד"ר לעווין) 


איר װעט זיין אַזױ גוט, און מיר לאָזן מיט דעם חולה 
וויילע ? 


: ד"ר לעווין, 
אַלײן אויף אַ 


ד"ר לעווין (פארנייגט זין) : געוויס ד"ר אייבראמס. (ער גייט אָפּ 


אין א זייט, די נוירס פאָלגט נאָך, שמייכלנדיק, העררי לאָזט זיך אויך 
אוועקגיין) 


ד"ר אייבראמס (צו העררין): דו העררי, 


בלייב דאָ. מי לייגט 
אַרױף די האַנט אויף באָריסעס שטערן, בויגט זיך צו גאַנץ נאָענט צו 


אים, באַטראַכט אים א וױילע, הויבט אָן זינגען שטיל, איר ששטימע 
קלינגט טרויעריק) 
אויף אַ שטראַל פון זונען ליכט, 
געלייטערט אין דעם מאָרגן טױ. 
לאָז איך מיין זעלע שוועבן הויך 
אין דעם לעערן הימל בלוי 


(באָריס עפנט די אויגן, הערט זיך איין. ד"ר אייבראמס זינגט װייטער) 


איך זוך דאָרט דעם סוד פון לעבן -- 

זיסע טרוימען, פאלשעס גליק. 

איך בויע שלעסער אין דער לופטן 
און איך צעװואַרף זי מיט איין בליק... 


באָריס (ערוואַכט, קוקט זיך אַרום) : ראָזע, איז דאָס אַ חלום ? צו 

הער איך ווירקלעך דיין זיסע שטימע ז (ער פרואווט זיך אויפהויבן 
ד"ר אייבראמס (העלפט אים זיך אויפהויבן) : יאָ, באָריס, איך 

ראָזע, שטיי נעבן דיר. שטאַרק זיך! סי גיט אים טרינקן פריש װאַסער) 


איי ביק אָ פּג ענאַר טע א 


באָריס (רייבט זיך די אויגן) : ראָזע, זע איך דיך אויף אַן אמת ז 
צי מיין פאַנטאַזיע נאַרט מיך בלויז? (ער ציט צו איר האַנט צו זיין 
ברוסט. דריקט זי צו זיך) 


העררי (לייגט אַרױף זיין האַנט אויף באָריסעס אַקסל): באָריס, 
דער גוטער צופאַל האָט געבראַכט דיין ראָזע צו דיר אין צייט, שטאַרק 
זיך און ער געזונט, 

באָריס: א, העררי, אויך דו ביסט דאָ אין שפּיטאָל! (ער טוט אַ 
שווערן זיפץ) יא, יא! (ער ציט צו ראָזעס האַנט צו זיינע ליפן, קושט 
איר האַנט) (ער וױינפ) 

דיר אייבראמס (דריקט אים צו זיך) : באָריס באַרואיק זיך, גע" 
נוג געוויינט, 

באָריס (מאַכט אַ פאַרזוך אַראָפּצוגײן פון בעט, זיך אָנהאַלטנדיק 
אָן דיר אייבראמס). 

ד"ר לעווין (קומט װידער צו, באַטראַכטן באָריסן) : דערלויבט מיר 
אייך צו גראַטולירן, ד"ר אײיבראַמס פאַר אייערע אָנװוענדונגען. די 
רעזולטאַטען זיינען איינפאַך שטוינענד, 

באָריס (קוקט זיך איין אין ראָזעס געזיכט, בויגט אַראָפּ דעם קאָפּ 
טרויעריק): ראָזע, האָסט געביטן דיין נאָמען! 

ד"ר אייבראמס (נעמט אים ארום, שמייכלט) : באָריס, די זעלבע 
ראָזע אַבראַמאָװויטש. בלויז אויס באַקװעמלעכקייט פאר דער פּראָפּעסיע, 
האָב איך געביטן מיין נאָמען אויף אייבראמס י.. 

באָריס : אָבער װוי קומסטו אהער קיין ארץ ישראל !1 און וואו ביסטו 
געווען די גאַנצע צייט זינט דער בייזער שיקזאַל האָט אונז צעשיידט ז 

ד"ר אייבראמס : אן ענלעכער צופאל וי מיט אייך, האָט אויך מיט 
אונז פּאַסירט. מיר האָבן אויסגעוואנדערט קיין ענגלאַנד און דאָרט 
געמאַכט אונזער היים. (פאַרטראַכט טרויעריק) יא, באָריס, מיר האָבן 
דורכגעמאַכט אלע שרעקלעכע דערפארונגען אין יענעם יאָמער-טאָל, 
אונטער דער צאַרישער הערשאַפט. (פון דרויסן הערט מען שפילן מוזיק 
מיט פריילעכע אויסרופן): ,פרידן איז געשלאָסן, פרידן איז געשלאָסן ! 
(אלע ווענדן זייערע בליקן צו די פענצטער. חבריס ווארפן אַװעק די 
קאָרטן, לויפן צו צו די פענצטער, כאַפּן זיך ארוס קושן, אויסרופנדיק 
אין עקסטאַז) : הידד! הידד! פרידן איז געשלאָסן, פרידן איז געשלאָסן ! 


5 ייט 


ודי פוען באעדב ייט יי זאנ דע בי === = 


= =יייאטאעע ,עטאט אי יט 
= = 2 


אייב יק אָ פּג ע נ אַ ר טצִ 


דעניעלס (כאַפּט אַלעמען אַרום קושן. ער לויפט אויך צו צו העררין); 
װאָס שטייסטו װי א ברוגז'ער מחותן אויף אַ חתונה 1 דו בענקסט אפשר 
נאָך דעם פּולװער רויך ביים אַספאַלט אָדער נאָך די מאַלאַריע זומפּן ז 
(ער וויל אים ארומכאַפּן קושן) 

העררי (האַלְט איס צוריק, אויפגערעגט): פאר דיר דעניעלס, 
אלס ענגלישער בירגער, האָט ענגלאַנד געוואונען, און דו קאָנסט זיך 
פרייען מיטן שלום, פאַר מיר אָבער, פילנדיק װי מיאוס די ענגלישע 
רעגירונג האָט אונז אאָפּגענאַרט", מיט איר צוזאָג, אונז אָפּצוגעבן ארץ 
ישראל, האָט דער שלום קיין שום ווערט ניט. 

דעניעלס (לאכט גוטמוטיק) : יא העררי, ביי דיר האָט זיך דער יאוש 
שוין צופיל איינגעבירגערט... (ער לאָזט זיך גיין צום פענצטער 
פון װאַנען די מויזק קלאַנגען הערן זיך). 


באָריס (אָנהאַלטנדיק זיך אָן דיר אייבראמס, הויבט אויף זיין רעכ- 
טע האַנט, און מיט אַ שוואכע שטימע, װאָס ווערט שטאַרקער מיט יעדן 
װואָרט) : פאר ענגלאַנד איז די מלחמזץ אין ארץ ישראל שוין געוואונען, 
אָבער פאר אונזער פאָלק, װאָס האָט פאר גאַנצע צוויי טויזנט יאָר ניט 
אויפגעהערט צו בענקען נאָך ארץ ישראל, צוליב וועלכן מיר זיינען, 


אויף ענגלאנדס רוף, פרייוויליק געגאַנגען פארגיסן אונזער בלוט, צו 
העלפן דאָס לאַנד באַפרײיען, האָט זיך די מלחמה נאָך ניט געענדיקט. מיךר 
וועלן נאָך האָבן גענוג צו קעמפן מיט פיינטלעכע גרופּעס, װאָס האָט 
זיך געשאַפן אין דער ענגלישער רעגירונג, קעגן דער באַלפור דעקלאַ- 
ראַציע. יא, חברים! אונזער קאַמף װעט זיין אַ שווערער און דויערג- 
דער. אַ קאַמף אָן אַרמײיען און אָן געווער, נאָר דורך אַרבעט און אוים- 
קלערונג. מיר וועלן אָבער דעם קאַמף פאַר אונזער רעכט אויף ארץ 
ישראל ניט אויפגעבן, ביז מיר װעלן אים דערפירן צו אַן ענדלעכן זיג, 


פּאָרה אַנג פ אַל ט 
(פון װײט הערט זיך נאָך שװאַכע קלאַנגען פון מוזיק) 

